

**PED KANU MGA KEPIT
U MGA SHIA**

**SU MGA KAWAGIB U KAPEB-PRINT
NA PEDTIYAKAPAN NU LIMIMUD**

**Ya tabiya na su entayn i egkahanda lun magumun sa
libli sa dili nin pangumanan atawaka kulangan**

**Ika-lima a kina-print
Bagu a ini-print endu inantisan**

1437H - 2016G

**PED KANU MGA KEPIT
U MGA SHIA**

LINIMUDI:

ABDULLAH IBN MUHAMMAD AS-SALAFIE

**Ampunen nu Allah sa lekanin
endu kanu duwa a lukesin endu kanu mga
Muslim su mga dusa nilan**

شبكة الدفاع عن السنة

بِسْمِ اللَّهِ الرَّحْمَنِ الرَّحِيمِ

**SU LAPAL NA KINA-ADU NI:
SHEIKH ABDUL-AZIZ IBN
ABDILLAH IBN BAZ**

**Uluwan sa intilu na idara nu bahth endu ifta, endu uluwan
nu mga sela a ulama siya sa SAUDI:**

BISMILLAH AR-RAHMAN AR-RAHEEM

Ebpun kani Abdul-Aziz Ibn Abdillah Ibn Baz, makatumpa kanu suled ku a pegkurmaten a si.....tawpikan nu Allah sekanin.

Assalamu Alaykum warahmatullahi wabarakatuhu, kagina ka maytu na:

Makatutulu ku i sulat ngka sa laki kanu kutika a ika 10-2-1418 Hijri makipantag kanu Kitab ngka a nadtagapda nin a (ya nin bityala na) makipantag kanu mga Shia, ka nabatiya nami intu ba (a Kitab), bali nailay nami sekanin sa mapiya sekanin a Kitab endu masela i alaga nin, dayt sekanin a makapayapat sa ukit a endaw den i gailay ngka a ukit a kapayapat lun siya sa Saudi endu Khaleej (Saudi, Kuwait, Bahrain, Qatar, UAE

[Emirates], Oman), endu pangenin ku kanu Allah i panggunan nin endu pambarakaten nin su mga kinapamikal nu.

Wassalamu Alaykum warahmatullahi wabarakatuhu.

**Mufti sa intilu na Saudi endu uluwan nu mga sela a ulama
endu idara nu mga bahth endu ifta**

SU PAGANAYAN

Su langun-langun u pugi na lekanin na Allah a isa-isa nin bu, endu su salawat endu su sagiyahatra na nanget kanu Rasulullah endu su tagagesin endu su mga tagapda nin, endu sagiyahatran (silan) nu Allah sa madakel.

Kagina ka maytu na:

Ya sabap a naka-akat sa laki sa kinasulat ku kanu niya a kitab na su nganin a nadsima-sima (ku) a kapegkadakel nu mga pakaragiyan nu mga Shia sa kabangenggat siya kanu kepitilan kanu niya ba mga timpu sa nakagos sa pangkatan na intilu nu mga dalpa nu mga Muslim, endu (ped lu na) su kadilikaduwan u niya ba a lumpukan a limiyu (ebpun kanu agama) siya kanu Islam, endu (ped lu na) su nganin a nanggula a kinalimpang u madakel a mga Muslim kanu kadilikadu nu niya ba a lumpukan, endu (ped lu na) su napadalem kanu kepit u niya a lumpukan a sakutu endu kabanila-tila kanu Qur'an endu su mga tagapda nu Rasulullah - nasuwatan nu Allah silan -, endu subla a kapedsele-sela (nilan) kanu mga Imamilan, sabap lu na tinanged ku sa ginawa ku i kasulat (ku) sa kitab endu sawal kanu

nganin a matidalem (dili gatuntayan) kanu mga napadalem lun, sa malmu i ukitin, ka enggu ku kailingan su Sheikh ami a tantu a nakasabut: si Abdullah Ibn Abdirrahman Al-Jibreen siya kanu kitabin a (su mga bitiyala a tambil kanu dalem u Kitab a [Lum-atul I'tiqad]) endu enggu ku maka-alat (su mga kepitilan a maledsik) ebpun kanu mga kitab u mga Rafidha a mga badtug kanilan, endu ebpun kanu mga kitab u mga Ahlussunnah a silan bantu su mga Imam u mga nawna endu nawli (a mga taw) a inindalwana nilan silan (a mga Shia), endu inipayagilan su kabinasan u mga kepitilan a sibay a ya nin unayan na sakutu endu kapamlabus (kadsusubla na galbek) endu kandalbut endu kapamlawak endu kapamulas endu kapanila-tila endu kapanalu-talu sa masakit.

Endu saben-sabenal a pinanamalan ku siya kanu niya ba a kitab a makempet endu mangalimbaban i makapagkumpulmi (ku) silan sa siya bun maka-ukit kanu mga kitabilan endu mga inisulatilan a pegkumpulmiyan gayd lu sa lekanilan, mana kadtalu ni Sheikh Ebrahim Ibn Al-Jabhan, ikalimu nu Allah sekanin: pagkumpulmin ku seka sa siya bun makanggulalan kanu ngali ngka oh seka nan a Shi-iy.

Ya den mawli na pangenin ku kanu Allah a masla a mapulu sa panggungan nin i niya ba kanu mga (taw a) bala-akalen, mana su kinadtalu nu Allahu taala:

«Sabensabenal a napadalem kanu entu ba [a tudtulan u kinabinasa nami kanu nanga-una a mga taw] i patadem kanu entayn i (taw a) aden sa lekanin i pamusungan a bala-akalen atawaka [entayn i taw a] nakikineg [kanu mga Ayatan u Allahu taala] salta mambu na pegkenal [su pamusungan nin]» [Qaf: 37].

endu pedsukulan ku su uman i taw a naamungan aku nin mapaliyu kanu niya ba a Kitab a manot, endu pangenin ku kanu Allah i balasan nin silan kanu namba a nanggalkilan sa mapiya a balas, endu su Allah bu i labi a mataw, endu salawatan nu Allah su Nabi tanu a si Muhammad endu su mga tagagesin endu su mga tagapda nin, endu sagiyahatran nin (silan).

Inisulati:

Abdullah Ibn Muhammad As-Salafie

KANU I KINAGEMAW NU LUMPUKAN U MGA RAFIDHA (SHIA)?

Ya kinapangengetu nu lumpukan u mga Rafidha na kanu timpu a kinagemaw nu mama a Yahudi a bedtuwan sa Abdullah Ibn Saba', mibpapayag sa Muslim sekanin, endu pinaninindegan nin i galiliniyan nin kun su mga tagages u Rasulullah, endu pidsela-sela nin sa subla su Ali - nasuwatan nu Allah sekanin -, endu kinleymin i inidsasana kun (nu Rasulullah) kanu Ali su kamal kanu uliyan (u kapatay) nin, tupan ka inipulu nin (su Ali) sa malatabat a Pedsimban, na niya ba na bangimbenalen na mga Kitab bun na mga Shia.

Ka si Al-Qummie siya kanu Kitabin a (Su mga kadtalu endu su mga lumpukan)¹: na bangimbenalen nin i kaadn (ni Abdullah Ibn Saba') endu ipdtimbangin sa sekanin i pagam-paganayan a midtalu sa pakambalin-gan (su Ali), endu patut a sekanin i ma-imam, endu pinanila-tilan nin sa mapayag su Abu Bakr endu su

¹ ilay ka su (Su mga kadtalu endu su mga lumpukan) kani Al-qummie, lekatan a ika: 10-21.

Omar endu su Othman endu su salakaw pan a mga tagapda nu Rasulullah, mana bun su pidtalu ni An-Nawbakhtie siya kanu Kitabin a (Su mga lumpukan u mga Shia)¹, endu mana bun su pidtalu ni Al-Kasshie siya kanu Kitabin a nabadtug sa ingala a (Su mga nguda ni Al-Kasshie)², endu ped a mga Shia sa katitimpuwan saguna a namedtalu sa kaadn ni Abdullah Ibn Saba' na si Muhammad Ali Al-Muallim siya kanu Kitabin a (Si Abdullah Ibn Saba', su benal a gapagema)³ na su kapegkumpulmi na pinaka-mabagel a dalil, na silan bantu a (nangalabit) langun nilan na ped silan sa mga sela ulama nu mga Rafidha.

Pidtalu ni Al-Bagdadie: su mga As-Sabaiyyah na silan bantu su mga namangunut kani Abdullah Ibn Saba' a midsela-sela sa subla kanu Ali - nasuwatan nu Allah sekanin -, endu pinaninindegan nin i Nabi kun sekanin (si Ali), tupan ka pidsela-sela nin sa subla taman sa pinaninindeganin i sekanin kun su Allah.

¹ ilay ka su (Su mga lumpukan nu mga Shia) kani An-Nawbakhtie, lekatan a ika: 19-20.

² ilay ka su: nganin a nalabiti Al-Kasshie siya kanu mga tudtulan kani Ibn Saba' endu su mga kepitin, endu ilay ka i bilangan a: 170,171,172,173,174 ebpun kanu 106-108 lekatan.

³ namba a Kitab na lawan kanu Kitab a inisulat a Shi-iy a bedtuwan sa: Murtadha Al-Askarie, yanin ingala na (Si Abdullah Ibn Saba', endu mga ped pan a tudtulan a kalbutan) inungkirin samba i kaadn ni Abdullah Ibn Saba'.

Endu maytubun a pidtalu ni Al-Bagdadie i: endu ya kaadn ni Ibn As-Sawda - ya maytu na si Ibn Saba' - na yanin asal na Yahudi a taga Al-Hayrah, na mibpapayag sa Muslim sekanin, endu yanin kahanda na kaunutan sekanin endu madatu sekanin siya kanu mga taga Al-Koofah, na linabitin sa lekanilan i saben-sabenal a nabatiya nin kun siya sa Tawrat i uman i Nabi na aden pidsasanan nin, endu saben-sabenal a su Ali kun i pidsasanan nu (Nabi) Muhammad - salawatan sekanin nu Allah endu sagiyahatran nin.

Endu nalabiti As-Shahrastanie i saben-sabenal a si Ibn Saba' kun i pagam-paganayan a mibpapayag edtalu sa nalabit sa (Qur'an endu Hadith) su ka-imami Ali, endu nalabitin pan i saben-sabenal a su mga As-Sabaiyyah na silan i pagam-paganayan a lumpukan a midtalu sa At-Tawaqquf (kapedtelen penggulalan kanu ped a mga pangitaban, mana upama nu Jihad) taman sa dili makambuwat endu dili makambalingan su Imam, uliyan untu na nawalisan nu mga Shia - apiya yanin kaadn i embibidaya silan endu madakel i lumpukan nilan - su kadtalu sa kani Ali a kawagib su ka-imam endu kakamal sa nalabit intuba sa (Qur'an endu Hadith) endu inidsasana sa lekanin nu Rasulullah, na namba na ped kanu mga initagaki Ibn Saba', uliyanan untu na migkadakel den su mga lumpukan u mga Shia endu su mga kadtalu nilan sa pila-pulu ka-lumpukan endu kadtalu.

Mamba i kinadtetebu nu mga Shia edtalu sa kinadsasana (sa kamal kanu mga Imam) endu kapembalingan nilan, endu kina-angiyapilan, dikena ka apiya kapedsimba kanu mga Imam na pidtalu nilan bun¹, sa unutilan intu kani Abdullah Ibn Saba' a Yahudi.



¹ Su mga unayan nu kepit u mga Ahlussunnah wal-Jama'ah, kani Al-Lalaka-iy (1/22-23).

NGINTU KA NABEDTUWAN SU MGA SHIA SA RAFIDHA (DILI MAMEDTALIMA)?

Niya ba a inibedtu na nalabit u Sheikhilan a si Al-Majlisie siya kanu Kitabin a (Biharul-Anwar) sa yanin pidtalu na: su bungawan u kalbihan u Mga Rafidha, endu su kinapamedta kanu kinabedtu kanilan sa maytuba), mawli santu na linabitin i pidtalu ni Sulaiman Al-A'mash sa tigin: linudepan ku su Abu Abdillah Ja'afar Ibn Muhammad, sa pidtalu ku i: enggastun ku su ginawa ku sa leka, saben-sabenal a bamedtuwan tanu na mga taw sa Rafidha, na ngin ba i edtalun a Rafidha? Tigin: idsapa ku kanu Allah i dikna silan i minedtu sa lekanu sa man, ka su Allah i minedtu sa lekanu sa man siya sa Tawrat endu Injeel sa siya nakanggulalan kanu kadtalu nu Musa endu kadtalu nu Eisa¹.

Aden menem kadtalu sa: ya kinabedtu kanilan sa

¹ Ilay ka su Kitab a (Biharul-Anwar) kani Al-Majlisie (65/97). (isa i nan kanu mga Kitab a pegkuwayan nilan sa pamikilan).

Rafidha na sabap sa linemu silan kani Zaid Ibn Ali Ibn Al-Husayn, sa ya nilan pidtalu na: tapuwas ka kanu Abu Bakr endu su Omar ka unutan nami seka, na ya nin pidtalu na: silan duwa man na tagapda nu tuwa ku, diyaku, ya pan mawli na tampilan ku silan, ya nilan pidtalu na: amengka mamba na dili nami seka taliman, na sabap lu na nabedtuwan silan sa Rafidha, nabedtuwan menem su minunut sa lekanin (si Zaid) sa Zaidiyyah¹.

Endu ped pan a pakabedtu bun sa Mga Rafidha na: Al-Imamiyyah, endu Alithnay-Ashariyyah, endu Al-Ja'afariyyah².

Aden menem kadtalu sa: ya kinabedtu kanilan sa Rafidha na sabap sa dala nilan katalima kanu ka-imam u Abu Bakr endu su Omar³.

Aden menem kadtalu sa: ya kinabedtu kanilan sa maytuba na sabap sa dala nilan katalima kanu Agama⁴.



¹ su mga bitiyala a tambil kanu dalem u Kitab a [Lum-atul I'tiqad), kani Sheikhami a tantu a nakasabut Abdullah Al-Jibreen - parihalan sekanin nu Allahu taala, lekatan a ika: 108.

² Kashful-Haqa-iq, kani Ali Al Al-Muhsin, lekatan a ika: 24, endu Al-Mura-jaat, kani Abdulhusayn Sharafuddin, lekatan a ika: 12.

³ Ilay ka su: Ligid u (mga kadtalu nu mga Islamiyyeen), kani Muhiddin Abdulhamid (1/89).

⁴ mga kadtalu nu mga Islamiyyeen (1/89).

PILA KA-EMBALANGAN SU MGA LUMPUKAN U MGA RAFIDHA?

Nalabit siya sa Kitab a (Dairatul-Maarif) i saben-sabenal a ya kadakel na gimemaw a lumpukan u mga Shia na subla kanu mga badtug a lumpukan a pitu-pulu endu tlu¹.

Dikena ka nalabit pan nu Shi-iy a si Mir Baqir Ad-Damad² i saben-sabenal a su langun u lumpukan a nalabit kanu Hadith, Hadith a makipantag kanu kina-umpalaku ummat sa pitu-pulu endu tlu ka-lumpukan, na langun na entu ba na mga lumpukan u mga Shia, endu saben-sabenal a ya bu pakalidas kanu entu ba na su lumpukan u Imamiyyah.

Endu nalabiti Al-Maqrizie i su mga lumpukan nilan na nakagos sa tlu gatus ka-lumpukan³.

¹ (Dairatul-Maarif) (4/67).

² sekanin si Muhammad Baqir Ibn Muhammad Al-Istirabadie a galayaman sa ingala a Mir Ad-Damad, minatay kanu lagun a 1041H, ilay ka su kinapakilala lun siya sa Kitab a (Su mga patugina endu su mga gelal), kani Abbas Al-Qummie (2/226).

³ nalabiti Al-Maqrizie siya kanu kitab a (Al-khitat), (2/351).

Endu pidtalu ni As-Shahrastanie i: su mga Rafidha na lima ka-embalangan: Al-Kaysaniyyah, Az-Zaidiyyah, Al-Imamiyyah, Al-Galiyah (Lumpukan a edsela-selan nilan sa subla su mga Imam), Al-Ismaeliyyah¹.

Endu pidtalu ni Al-Bagdadie i: saben-sabenal a su mga Rafidha kanu uliyan u timpu nu Ali na Pat ka-embalangan: Az-Zaidiyyah, Al-Imamiyyah, Al-Kaysaniyyah, Al-Galiyah (Lumpukan a edsela-selan nilan sa subla su mga Imam)². Salta na edsima-siman i su lumpukan a Az-Zaidiyyah na dikena ped kanu mga lumpukan u mga Rafidha, ya bu tabiya na su lumpukan a Al-Jarudiyyah.

Ya ku madtalu na: uway na siya sa saguna ba niya a timpu na lima bu silan ka-lumpukan: Al-Imamiyyah, Az-Zaidiyyah, An-Nusairiyyah, Al-Ismaeliyyah, endu Ad-Durooz.



¹ (su mga agama endu su mga ukit-ukit) kani Al-Shahrastanie, lekatan a ika: 147.

² (su embibidayan u mga lumpukan) kani Al-Bagdadie, lekatan a ika: 41.

NGIN I KEPIT U MGA RAFIDHA MAKIPANTAG KANU MGA SIPAT U ALLAH?

Su mga Rafidha na silan i pagam-paganayan a midtalu sa aden lawasu Allah, tinantu ni Sheikhu-Islam Ibn Taymiah i ya minggulawas kanu niya ba a kalbutan ebpun kanu silan bantu a mga Rafidha na si Hisham Ibn Al-Hakam¹ endu si Hisham Ibn Salim Al-Jawaliqie endu si Yunos Ibn Abdirrahman Al-Qummie endu si Abu Ja'afar Al-Ahwal².

Na langun nilan bantu a nalabit na ped silan kanu mga sela a Ulama nu mga Ithnay-Ashariyyah, uliyan untu na mimbaluy silan a Jahmiyyah a bagungkiren nilan su sipat u Allah, maytuba i kinapadsipat u sa-lumpuk ebpun kanu mga tudtulan nilan kanu pedtiyagal kanu langun u inaden sa mga sipat a mawag a entu ba na ini-amungilan kanu tangked a mga sipat u Allah a suti, ka napanudtuli Ibn Babawayhi i subla sa pitu-pulu ka-

¹ (Minhaj As-Sunnah) (1/20) kani Sheikhu-Islam Ibn Taymiah.

² (su mga kepit u mga lumpukan nu mga Muslim endu mga bali-sakutu), lekatan a ika: 97.

tudtulan a ya nin katigan: na su Allahu taala na dili padsipaten sa balalaguy sa lekanin su timpu, endu dili padsipaten sa aden gambetadan nin, endu dili ibpanun-panun su mga sipatin, endu dili padsipaten sa kapenggagalbek endu kapebpalin-palin, endu dili padsipaten sa mga sipata lawas, endu dikena sekanin gagedam, endu dala lawasin, endu dala buntalin¹. Na niya ba a ukit-ukit a tading i tinuntul nu mga Sheikhilan salta lun su kabagungkir kanu mga sipat u (Allah) a nalabit sa Qur'an endu Sunnah.

Maytu bun a bagungkiren nilan su kapembaba nu Allah, endu pedtalun nilan na linimbag su Qur'an, endu bagungkiren nilan su kailay kanu Allah lusa gay a mawli, nakatingguma siya kanu Kitab a (Biharul-Anwar) i su Abu Abdillah Ja'afar As-Sadiq na naidsan makipantag kanu Allahu taala: ngintu gailay sekanin lusa gay a mawli? Na yanin pidtalu na: suti su Allahu taala endu tantu a nangimpuluwan kanu entu a manggula, sabensabenal a su mga mata na dala gailay nin ya tabiya na su nganin a aden buntalin endu aden sipatin a makabpanun-panun, na su Allah na sekanin i nangaden kanu mga buntal endu su mga sipat a makabpanun-panun².

Dikena ka pidtalu nilan pan i : umana bu ka ipadsipatu

¹ (su kapaka-isa-isa) kani Ibn Babawayhi, lekatan a ika: 57.

² ilay ka su Kitab a (Biharul-Anwar) kani Al-Majlisie (4/ 31).

isa a taw kanu Allah su ped kanu mga sipat mana upama nu kailay lun na kukumen intu ba a taw sa nakaliyu sekanin kanu agama, mana bun su kadtalu a nakatingguma ebpun kanu sheikhilan a si Ja'afar An-Najafie¹, ugayd na sabutan i saben-sabenal su kailay (kanu Allah) na bantang a tangked a nalabit siya sa Qur'an endu Sunnah sa dili katawan sa tidtu-tidtu endu dili makabpanunpanun, mana bun su kinadtalu nu Allahu taala:

﴿وَجُوهٌ يَوْمَئِذٍ نَّاصِرَةٌ ﴿٢٢﴾ إِلَىٰ رَبِّهَا نَاظِرَةٌ ﴿٢٣﴾﴾ [القيامة: ٢٢، ٢٣]

«su mga beneng kanu entu ba a kutika na magalaw, lu silan kanu Allah bamedtulik» [Al-Qiyamah: 22,23].

Siya menem kanu Sunnah na su nakatingguma siya sa Sahihul-Bukharie endu Sahih Muslim siya kanu Hadithi Jareer Ibn Abdillah Al-Bajalie, pidtalu nin: ya nami kaaden na bagagayan kami sa ped nami su Nabi, guna su kuwana na pidtulikan nin su Ulan-ulan kanu magabi na ika-sapulu endu pat, sa ya nin pidtalu na: saben-sabenal na di-sumala na mailay nu su pedtiyagal sa lekanu sa mata-matan, sa mana kapegkailay nu sa nanbay (Ulan-ulan), sa dili kanu gasilang kanu kapedtulukulun².

¹ ilay ka su Kitab a (Kashfulgita) kani Ja'afar Al-Najafie, lekatan a ika: 417.

² nakapaliyu ni Bukharie, Hadith a ika 544 endu si Muslim, Hadith a ika 633.

Endu su mga Ayatan endu su mga Hadith makipantag kanu entu ba na madakel (gayd), dili tanu malakay lemabit¹.



¹ ilay ka su mga Kitab a inisulat u mga Ahlussunnah Wal-Jamaah makipantag kanu katanged kanu kailay (kanu Allah) mana upama nu Kitab a (Ar-Ru'yah [su kailay kanu Allah]) kani Ad-Daraqutnie, endu su Kitabi Imam Al-Lalaka-iy, endu su salakaw pan san a mga Kitab.

**NGIN I EDTALUN BA NIYA A
AQIDATUL-BADA (KEPIT MAKIPANTAG
SA KAPEGKAPAYAG) A
BANGIM-BENALEN NU MGA RAFIDHA?**

Ya ma'ana na Al-Bada na su kapayag u enggaga-isa kanu uliyan u kinapagema nin, atawaka yanin ma'ana na kambuwat u kailay a bagu. Su Al-Bada kanu duwa banan a ma'ana nin na gapatut lun su kauna na kagiyahil (kadala na sabut) endu kaadn u kataw, na duwa ba nan na impusibli kanu Allah, ugayd na su mga Rafidha na ibluyudilan i namba kanu (mga sipat u) Allah.

Nakatingguma ebpun kani Ar-Rayyan Ibn As-Salt, pidtalu nin: nakineg ku si Ar-Ridha a pedtalunin i: dala kinapambuwat u Allah kanu isa a Nabi ya tabiya na enggu nin maka-haram su makalangut endu enggu nin mapangimbenal kanu Allah su Al-Bada¹. endu nakab-

¹ (Usulul-Kafie), lekatan a ika: 40.

pun kani Abu Abdillah, pidtalu nin: dala masimba su Allah sa enggaga-isa a makalagid pan sa (kapangimbenal) sa Al-Bada¹.

Endu nakabpun pan kani Abu Abdillah - nanget sa lekanin su sagiyahatra -: dala madsela-sela su Allah sa makalagid pan sa Al-Bada².

nakabpun pan kani Abu Abdillah - nanget sa lekanin su sagiyahatra -, ya nin pidtalu: saben-sabenal a aden kanu Allah i duwa a ilmu: ilmu a masulen a pagema, dala mataw lun ya tabiya na sekanin, sa lu ba pakaganat su Al-Bada, endu ilmu a natawan u mga Malaikatin endu su mga sinugu nin endu su mga Nabi nin, na sekitanu na katawan tanu intu³.

Nakabpun kani Malik Al-Juhanie, ya nin pidtalu: nakineg ku si Abu Abdillah - nanget sa lekanin su sagiyahatra - a pedtalun nin: upama bu ka gatawan u mga taw i nganin a napadalem kanu (kakepit sa) Al-Bada a balas na dili silan lun kangalubayan edtalu⁴.

¹ (Usulul-Kafie), kani Al-Kulaynie, siya kanu (kitab kapaka-isa-isa) (1/331).

² Al-Kafie, (1/164).

³ Al-Kafie, (1/147), endu pagitung ka ba: su ilmu nu Allah a sekanin bu i pakataw lun na lu ba gaaden su Al-Bada, inunta na su pinakatawan nin kanu salakaw sa lekanin na dala lun su Al-Bada?!

⁴ Al-Kafie, (1/148).

Sangat a nangimpuluwan su Allah kanu entu ba (a sipat).

Ilay ka ba suled ku a Muslim panun i kapapedsipatilan kanu Allah sa kagiyahil (kadala na sabut), a sekanin ba su pidtalu nin kanu ginawa nin i:

﴿قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ...﴾

[التَّوْبَةُ: ٦٥]

«edtalu ka (Muhammad!) i dala man mataw kanu entayn i natagu kanu mga langit endu su lupa ya tabiya na su Allah bu» [An-Naml: 65].

Yanin bala beyan na su mga Rafidha na ya nilan kepit na saben-sabenal a su mga imam (nilan) na gatawan nilan su langun-langun na ilmu, endu dala endaw san a gapagema kanilan.

Nginan niya ba i kepit u (agama a) Islam a initingguma nu Muhammad - salawatan sekanin nu Allah endu sagiyahatran nin?!



NGIN I KEPIT U MGA RAFIDHA MAKIPANTAG KANU QUR'AN A TALAGUNAY A NIYA BA SA PA- MAGELTAN TANU AH A INIBPA- SADU ALLAH I TIYAKAPAN NIN?

Saben-sabenal a su mga Rafidha a pembedtuwan sa timpu tanu saguna sa (Shia) na ya nilan pedtalun na: saben-sabenal a su Qur'an a niya sa lekitanu ah na dikena niya su initulun nu Allah kanu Muhammad -salawatan sekanin nu Allah endu sagiyahatran nin -, dikena ka pinamalin kun endu pinanambiyang endu pinangumanan endu pinangulangan, su kadakelan kanu mga patutudtul kanu mga Shia na ya nilan kepit na pinasibay kun su Qur'an, mana nalabiti An-Nuorie At-Tabarsie siya kanu Kitabin a (Faslul-Khitab [su Kadtitinatad kanu bitiyala makipantag kanu kinasalin kanu Kitab u pedtiyagal kanu mga datu])¹.

¹ (Faslul-Khitab) kani Husayn Ibn Muhammad Taqiy An-Nuorie At-Tabarsie, Iekatan a ika: 32.

Endu pidtalu ni Muhammad Ibn Ya'aqoob Al-Kulaynie siya kanu Kitabin a (Usulul-Kafie) siya kanu bungawan a (saben-sabenal a dala nakatimu kanu Qur'an sa langun nin ya tabiya na su mga Imam): nakabpun kani Jabir, pidtalu nin: nakineg ku su Abu Ja'afar a pedtalun nin i: dala isa kanu mga taw a ya nin kleym sa ginawa nin i natimu nin (nalangagin) su Qur'an sa langun nin sa mana demun kinatulun nu Allah lun ya tabiya na malbut, endu dala nakatimu endu nakalangag lun sa mana demun kinatulun nu Allah lun ya tabiya na su Ali Ibn Abi Talib endu su mga Imam kanu uliyan (u kinapatay) nin¹.

Endu nakabpun kani Jabir, nakabpun kani Abu Ja'afar, pidtalu nin: dala isa bu a makagaga kemleym sa saben-sabenal a siya sa lekanin su langun-langun nu Qur'an su mapayagin endu su masulen nin ya tabiya na su mga pidsasanan (su mga Imam)².

Endu nakabpun kani Hisham Ibn Salim, nakabpun kani Abu Abdillah, pidtalu nin: saben-sabenal a su Qur'an a initingguma nu Jibreel kanu Muhammad - salawatan sekanin nu Allah endu sagiyahatran nin - na sapulu endu pitu ngibu ka-ayatan³, ya nin ma'ana inan na su Qur'an a

¹ (Usulul-Kafie) kani Al-Kulaynie (1/284).

² (Usulul-Kafie) kani Al-Kulaynie (1/285).

³ (Usulul-Kafie) kani Al-Kulaynie (2/634), saben-sabenal a =

pegkleymen nu mga Rafidha (sa napagema) na mas-madakel kumin kanu Qur'an a niya sa lekitanu ah, a inibpasadu Allah i tiyakapan nin sa naka-tlu nin nakabpasad!! lemindung tanu kanu Allah kanilan.

Endu nalabiti Ahmad At-Tabarsie siya kanu Kitabina (Alihtijaj) i su Omar na pidtalu nin kanu Zaid Ibn Thabit: saben-sabenal a su Ali na aden initingguma nin a Qur'an a napadalem lun i kayayan nu mga Muhagirin (su mga Sahabat a mimbakuwit sa Madinah ganat sa Makkah) endu mga Ansar (su mga Sahabat a pimba-kuwitan sa Madinah), na nailay nami i semulat tanu sa Qur'an sa i-awa tanu lun su nganin a kayayan siya kanu mga Muhagirin endu Ansar. Na sinawal sekanin ni Zaid kanu entu ba (a pamikilan nin), uliyanan nin na pidtalu nin i: amengka saki ka mapasad ku su Qur'an sa ayun kanu pinangeni nu ba nan, ya mawli na igemaw ni Ali su Qur'an a inisulatin na dikena ba mabaluba nin su langun u pinggalbeku? Na ya pidtalu ni Omar na: ngin i mapiya a aliyugan lun? Tigi Zaid: sekanu i labi a mataw sa ngin i

= pimbagelan nu Sheikhan a si Al-Majlisie i niya ba a tudtul sa pidtalu nin siya kanu Kitabina (Mir-atul uqool) 12/525: su niya a Hadith na mabagel, tapan ka pidtalu nin i: na niya a tudtul na matidtu, endu dikena gapagma i saben-sabenal a niya ba a tudtul endu su kadakelan kanu mga tudtul a matidtu na mapayag sa nangakulangan su Qur'an endu nangapalin, endu siya sa laki na saben-sabenal a su mga tudtul pantag kanu niyaba a bityala na lapat i ma'ana nin (siya kanu mga taw).

mapiya a aliyugan lun, na tigi Omar: dala mapiya a aliyugan lun ya tabiya na bunun tanu sekanin ka makasengaw tanu sa lekanin, na pinagitungin i kabunu lun sa siya makanggulalan sa lima ni Khalid Ibn Al-Walid, na dala magaga ni Khalid beyntu.

Na guna makasambi kemamal si Omar na pinangeni nin kani Ali i itapnay nin sa lekanilan su Qur'an ka enggu nilan mapamalin siya kanu pamageltan nilan, sa ya pidtalu ni Omar na: Oh Abul-Hasan! Namba ka iten ngka siya su Qur'an a init ngka lu kani Abu Bakr ka enggu tanu lun gatimu-timu, na tigi Ali: lampetan i kanggalbek ku santu, dala ukit sa manggula intu, ya ku bu man kinait (sa Qur'an antu) lu kani Abu Bakr na enggu dili kanu makadawa, endu dili nu madtalu lu sa gay na harikiyamat i «saben-sabenal a sekami na andang den a galimpang kami kanu niya ba» [Al-A'araf: 172] atawka enggu dili nu madtalu i «dala kami ngka man matingguma» [Surah Hud: 53]. saben-sabenal a namba a Qur'an na dala pakakambil lun ya tabiya na su mga suti endu su mga pidsasanan ebpun kanu mga wata ku, na tigi Omar: na ngintu aden talenged a timpu a kagemaw lun? Tigi Ali: uway, pabila ka temindeg den su pedtindeg ebpun kanu mga wata ku na igemaw nin intuba (Qur'an) endu tegelen nin su mga taw sa ka-unut lun¹.

¹ (Alihtijaj) kani Al-Tabarsie, lekatan a ika: 156, endu su Kitab a (Faslul-Khitab) lekatan a ika: 7.

Na apiya ngin paman i kabpapayagu mga Shia sa tapuwas silan kanu kitabi An-Nuorie At-Tabarsie sa ipenggulalan nilan su kepitilan a Taqiyyah na su kitabin na nakasakup sa gatusan timan a katigan ebpun kanu mga namegkakataw kanilan siya kanu mga kitabilan a pegkumpabliyan, pedsigulun nin kanu entu ba i saben-sabenal a silan na sigulu silan sa napalin (su Qur'an) endu bangimbenalen nilan ba intu, ugayd na dili nilan kaliniyan i maumbal i kabusibug siya kanu kepitilan ba niya makipantag kanu Qur'an.

Ya sama kanu uliyan untu na saben-sabenal a aden duwa-timan a Qur'an, su ika-isa lun na katawan, su ika-duwa lun na talenged (a kanu Ahlul-Bayt) a pagema, a ped lun su Suratul-Wilayah, ya pan ped a tindeg u mga Shia Rafidha na inikulang kun sa Qur'an i linabiti An-Nuorie At-Tabarsie siya kanu kitabin a (Faslul-Khitab) a ayatan a «endu inipulu nami sa leka su labitan sa leka sabap kani Ali a mamanugang sa leka» ya nilan tindeg na saben-sabenal a namba na inikulang kanu Surah «Alam nashrah», na dili den mun silan gamamala kanu namba a tindeg inunta na katawan nilan i saben-sabenal a namba a Surah na makkiiyyah (lu sa Makkah nakatulun) na dikena pamun su Ali mamanugang kanu Rasulullah (kanu timpu nilan) siya sa Makkah..



**SU SURAH AL-WILAYAH
(KADTAGAGES/KADTAMPIL)
A BANININDEGAN (NILAN)**

Ebpun kanu Kitab a (Faslul-Khitab):

Oh sekanu a nan a namangimbenal! Pangimbenal nu su duwa a sigay a initulun nami, a pembatiyan nilan sa lekanu su mga Ayatan nami endu pabpagingatan nilan sa lekanu su siksa kanu gay a masla. Duwa a sigay a su sabad kanilan duwa na ped bun nu sabad, endu saki su tantu a makakineg a tantu a mataw. Saben-sabenal a su silan antu a bamedtuman endu su sinugu nin a siya kanu mga ayatan na aden sa lekanilan i mga Sulga a kalini-lini (man ba), endu su silan antu a migkakapir kanu uliyan u kinapangimbenal nilan na sabap kanu kinabalengkasilan kanu diyandi nilan endu su nganin a inibpasadilan kanu sinugu na ipamayambeg silan kanu Naraka, pindupangilan su mga ginawa nilan endu sinangkangilan su pidsasanan a sinugu, silan bantu na pabpaginumen ebpun kanu tabel a pedsebu-sebu. saben-sabenal a su Allah a pinasigay nin su mga Langit endu su Lupa

kanu nganin a nagkahanda nin, endu namili sekanin ebpun kanu mga malaikat, endu binaluy nin ebpun kanu mga Mu'min, silan bantu na kaaden nin, penggulan nu Allah i endaw i gagkahanda nin, dala pedsimban sa bantang ya tabiya na sekanin a lut a malimu a tantu a malimu, benal a pinamendulatan nu silan antu a nanga-una kanilan su mga sinugu kanilan na siniksa nin silan sabap kanu kinapamendulatan, sabenal- benal a su kasiksa (katumpalak) ku na tantu a malipedes lut masakit. saben-sabenal a su Allah na benal a bininasa nin su Ad endu su Thamud sabap kanu nganin a pidsukatilan endu binaluy nin silan sa lekanu a patadem na dili kanu bun gagilekan, endu su Fir'awn sabap kanu kinapagabusu nin kanu Musa endu su suledin a su Haron na linaled ku sekanin endu su entayn i minunut lun sa langun nilan, ka enggu sekanin mabaluy a tanda sa lekanu, na saben-sabnal a su kadakelan sa lekanu na mga Fasiq (tilaka).

Saben-sabenal a su Allah na belimuden nin silan siya kanu gay na kapegkatimu-timu na dili silan pakagaga pedsompat kanu kutika a idsan silan. saben-sabenal a su Naraka na gambekenan nilan, endu saben-sabenal a su Allah na tantu a mataw tantu a maungangen. Oh sekanan a sinugu! Isampay ngka su panginggilek ku ka di-sumala na katawan nilan bun. Benal a nalugi su silan antu a ya nilan kaaden kanu mga Ayatan ku endu Kukuman ku na bamedtangkili silan. Ya upaman nu

silan antu a bamedtuman kanu pasadilan sa leka na saben-sabenal a saki na binalasan ku silan sa mga Sulga na kalini-lini. saben-sabenal a su Allah na talanged a kigkuwan kanu kaampun endu balas a masla. Endu saben-sabenal a su Ali na ped kanu mga magilek. Endu saben-sabenal a sekami na dili ebplis na talutupen nami su kawagibin siya kanu gay na kabamalas. Dikena kami kanu kinandupang lun gangalimpang. Endu tinalagunay/inilabi nami sekanin kanu langun u mga tagages ngka. Ka saben-sabenal a sekanin endu su mga mawliyataw nin na manga-sabal. Endu saben-sabenal a su satelu nilan/kuntela nilan na uluwan nu mga bala-dusa. Edtalu ka kanu silan antu a migkakapir kanu uliyan u kinapangimbenal nilan i pibpapangilay nu su kauyag-uyag sa Dunya sa pidsasawan nu sekanin endu nalipatanan nu su nganin a inibpasad sa lekanu nu Allah endu su sinugu nin endu binalengkasu su mga sapa (pasad) kanu uliyan u kinailut lun, endu benal a limagiyawan kami sa lekanu sa mga upaman ka kalu-kalu kanu matutulu. Oh seka nan a sinugu! Benal a initulun nami sa leka i mga tanda a amad, a natagu lun i entayn i bagimatayan nin sa mu'min sekanin endu entayn i pedtagagesen/pedtampilen nin kanu uliyan (u kapatay) ngka a pamakagemaw silan. Na tangkili ka silan ka saben-sabenal a silan na bamedtangkili. saben-sabenal a sekami na padalpan nami silan. Siya kanu gay a dili makangguna kanilan su enggaga-isa, endu dala

makakalimu kanilan. saben-sabenal a aden sa lekanilan i Naraka a pendanganan a dili nilan gapalaguyan. Na Tasbih ka su ingala nu pedtiyagal sa leka endu luyud ka kanu mga bala-sugiyud. saben-sabenal a sinugu nami su Musa endu su Haron kanu nganin a inidsasana nin (Musa) na linampasan nilan si Haron. Na katigkel a manayu, na sinalin nami su ped kanilan sa mga Ubal endu mga Gembut endu inisinta nami silan taman sa gay na kambuwatilan. Na tigkel ka den ka mailay nilan bun. saben-sabenal a inenggan nami seka sa ungangen sa mana bun (kina-enggay nami kanu) silan antu a nanga-una sa leka ebpun kanu mga sinugu. Endu binaluy nami sa leka ebpun kanilan i pedsasanan ka kalu-kalu silan mamanguli. Na entayn i taligkudan nin su kasuguwan ku na saben-sabenal a saki bun i gauliyan nin, na egkakaiyaniyan nilan den su kapegkapirilan sa paydu, na da ka den midsa sa makipantag kanu mga namalengkas (kanu sapa nilan). Oh seka nan a sinugu! Benal a binaluy nami sa leka siya kanu mga lig u silan antu a namangimbenal i sasana/wasiyat na kuwa ka sekanin endu luyud ka kanu mga bali-sukul. Saben-sabenal a su Ali na madekel (tantu a mangalimbaban) kanu magabi, pedsugiyud, sa bagingatan nin su Akhirat, endu baginagkayn nin su balas u pedtiyagal sa lekanin, edtalu ka kun ba u ngintu makandalapenga su silan antu a mindupang a silan na su siksa ku na katawan nilan. Di-sumala na baluyin nami su mga pawik siya

kanu mga ligilan sa silan na su mga galbekan nilan na kadsenditan nilan. Saben-sabenal a sekami na inipapata nami sa leka su mawliyataw nin a mga mapiya. Endu saben-sabenal a silan na su kasuguwan nami na dili nilan pedsupaken, na nanget kanilan ebpun sa laki su mga salawat endu su limu sa uyag-uyag silan endu matay den silan kanu gay a kambuwatilan, nanget kanu silan antu a linampasan nilan silan kanu uliyan (u kinapatay) ngka su lipunget ku, saben-sabenal a silan na mga qawm a malat a mga lugi. Endu nanget kanu silan antu a tinuntul nilan su ukitilan ebpun sa laki i limu, sa silan na siya kanu mga bilik silan tumatana. Endu su langun-langun u puging na kanu Allah a pedtiyagal kanu langun u inaden¹.



¹ Niya ba i Surah Al-Wilayah a baninindegan nilan a inialat ebpun kanu Kitab a (Faslul-Khitab fi Tahrifi Kitabi Rabbil-Arbab), nasampulna su kina-print lun ka enggu mailay nu pembatiya i kapendalawana nilan kanu Allah a inibpasadin i katiyakapin kanu Kitabin ebpun kanu kapamalin lun endu kapasibay lun, niya ba a Surah na nalabit bun ni Mirza Habibullah Al-Khu-iy siya kanu kitabin a “Minhaj Al-Bara-ah Fi Sharh Nahjul-Balagh” (2/217). Ugayd na benal su Allahu Taala a pidtalu nin i: «Saben-sabenal a sekami na initulun nami su Zikr (Qur’an) endu saben-sabenal a sekami na tiyakapan nami sekanin» [Al-Hijh: 9].

SU LAWH (SULAT A INI-WAHI) KANI FATIMA A BANININDEGAN (NILAN)

Niya ba su Kitab (sulat) a ebpun kanu Allah a tantu a pakabituk, a tantu a maungangen, kanu Muhammad a Nabi nin endu sigay nin endu sinugu nin endu dalindingin endu tutulu nin, tinmulun su ngiyawa a kasaligan (su Jibreel) sa nadtapikin ebpun kanu pedtiyagal kanu langun u kaaden, edsela-sela ka oh Muhammad! Su mga ingala ku, endu edsukuli ka su mga limu ku, endu di ka mamalaw su mga limu ku, saben-sabenal a saki na saki ba su Allah, dala pedsimban ya tabiya na saki, a baminasa kanu mga tamegesen, endu pedsabek kanu mga pendupangan, endu pakapeges/bangimasad kanu kabamalas, saben-sabenal a saki na saki ba su Allah, dala pedsimban ya tabiya na saki, na entayn i maginagkay sa salakaw kanu kalbihan ku atawaka ikagilekin su salakaw kanu katidtu ku na siksian ku sekanin sa siksa a dili ku isiksa sa isa bu ebpun kanu langun nu kaaden, na tembu sa laki kanu simba, endu sa laki kanu edtawakal (edsalakan), saben-sabenal a saki na dala pinambuwat ku a Nabi sa tinalutup ku su mga

gay nin endu napupus su diyangka nin ya tabiya na binaluyan ku sekanin sa sasanan, endu saben-sabenal a saki na inilabi ku seka kanu mga Nabi, endu inilabi ku su sasanan ngka kanu mga sasanan, endu inipangkat/inipulu ku seka sabap kanu duwa a kanakan ngka endu duwa a apu ngka a si Hasan endu si Husayn, sa binaluy ku si Hasan a mina na kataw ku kanu uliyan u kinapupus u diyangka ni ama nin, endu binaluy ku si Husayn a pedtiyakap kanu Wahi ku, endu inipangkat/inipulu ku sekanin sabap kanu kinasabilin, endu pinupus ku (su uyag-uyagin) sa kapiya na ginawa, ka sekanin ba i pinaka-mapiya a nasabil, endu pinaka-mapulu kanu mga nasabil i pangkatan nin, binaluy ku su katigan ku a sampulna sa pedin endu su tindeg ku a nangengelut sa lu sa lekanin, sabap kanu pamiliya nin i kabamalas ku endu kabaniksa ku, ya paganayan kanilan na si Ali a uluwan u mga ulipen endu parahayasan kanu mga tagages ku a namedsagad, endu su wata nin na sinemempu kanu tuwa nin a bala-pugiyan, si Muhammad Al-Baqer na ilmu ku endu mina na ungangen ku, di-sumala na mabinasa su bamenduwa-duwa kani Ja'afar, su belawan sa lekanin na mana sekanin belawan sa laki, benal su kadtalu ebpun sa laki sa talenged i ebpiyanaan nami su gandingan ni Ja'afar endu pagkagalawn ku su mga lumpukan nin endu bamedsabek lun endu mga tagagesin, pinamili ku kanu uliyan nin su Musa, nakaukul kanu uliyan nin i pitna a

buta a masenget, kagina su iket u kapebpaliyugat ku na dili gasetas, endu su tindeg ku na dili gapagema, endu saben-sabenal a su mga tagages ku na pabpaginumen silan kanu basu a pinaka-talutup, entayn i mamalaw sa isa kanilan na benal a binalaw nin su limu ku, endu entayn i mamalin kanu ayatan ebpun kanu Kitab ku na benal a nakapangumbal sa kalbutan sa laki, duwan-duwan den nu mga bamangumbal-umbal sa kalbutan a bamalaw-malaw lu kanu kapupus u diyangka ni Musa a ulipen ku endu papedtayan ku endu labi a mapiya siya sa laki siya kani Ali a tagages ku endu pedsabek sa laki, na entayn (.....)¹ su kanabi-nabi, endu binatalu nin sekanin sa katindegin sa entu ba, gabunu sekanin nu Ifrit a bali-takabul, ibelebeng sekanin siya kanu siti a pimbalay nu ulipen a mapiya lu kanu mag sa takilidan u pinaka-mawag kanu linimbag ku, benal su kadtalu ebpun sa laki talanged a isugu ku sa lekanin su Muhammad a wata nin endu pependatun nin kanu uliyan nin endu kiwalis kanu ilmu nin, ka sekanin ba su gasunguwan u ilmu ku, endu taguwan u ipedsulen ku, endu tindeg ku kanu linimbag ku, dala mangimbenal a ulipen sa lekanin ya tabiya na baluyin ku su Sulga a gandangenan untu ba (a ulipen) endu pasapaaten ku sekanin kanu pitu-pulu ebpun kanu pamilya nin a

¹ Katigan a dikena mapayag, sabap san na dala nami magaga mapadtimamel (semulat).

langun nilan na nagkawagibilan su kanaraka, endu pinupus ku sa kapiya na ginawa (su uyag-uyag u) wata nin a si Ali, tagages ku endu pedsabek sa laki, endu saksi ku siya kanu linimbag ku, endu gasaligan ku kanu Wahi ku, paliyun ku ebpun sa lekanin su bangenggat lu kanu lalan ku, endu su pedtiyakap kanu ilmu ku a si Al-Hasan, endu initalutupin kanu entu ba su wata nin (.....)¹ sa limu kanu langun u kaaden, aden sa lekanin su katalutup u Musa, endu kanisan u Eisa, endu kasabal nu Ayyub, sa pakalusak su mga tagages ku kanu timpu nin, na gangatayungu su mga ulu nilan sa mana kapegkayatayungu na ulu nu mga taga Turkey endu mga taga Ad-Daylam, na gangabunu silan endu gangabidsulan silan endu gangabaluy silan a gangagilekan endu gangalansi endu bamegkelep i pusungin, gakulayan su Lupa sa lugu nilan, endu pakapayapat su siksa endu kisek (sa kabaguliyang) siya kanu mga babay nilan, silan bantu su mga tagages ku a tidtu, silan i papedsabapan ku sa kalen ku kanu pitna a buta a masenget, endu silan i papedsabapan ku sa kasawa ku kanu mga linug, endu kalen ku kanu mga maligket a siksa endu mga sangkali, silan bantu su nanget kanilan su mga salawat ebpun kanu pedtiyagal kanilan endu su limu, endu silan bantu su nangatutulu. Pidtalu ni Abdulrahman Ibn Salim:

¹ Katigan a dikena mapayag, sabap san na dala nami magaga mapadtimamel (semulat).

pidtalu ni Abu Basir: u mana bu ka dala nakineg ngka kanu taman na umul ngka ya tabiya niya ba a sebungan na talanged a nasasangan den sa leka, na tiyakapi ka ya tabiya ebpun kanu pamiliya ngka¹².



¹ Ya kleym u mga Rafidha na saben-sabenal a su Lawhi Fatima na nadtapik temulun ni Jibreel siya kanu Fatima kanu uliyan u kinapatay nu Nabi, endu saben-sabenal a su Ali Ibn Abi Talib na bagena kanu taligkudan u kurtina kanu kinatulun ni Jibreel kanu Fatima, sa ya kaaden nu Ali na ipedsulatin su nganin a nadtalu ni Jibreel kani Fatima (ayun kanu kinalabit sa entu ba ni Al-Kulayni siya kanu Kitabin a (Al-Kafie 1/185, 186), na namba na kalbutan endu kabudtuduan a masla, kagina saben-sabenal a su Wahi na natebped den kanu uliyan nu kinapatay nu Rasul, na apiya ka maytu na saben-sabenal a su Lawh ba nan a kalbutan na sekanin na lu kanilan na pakalepeng sa Qur'an a masla siya kanu Ahlussunnah.

² (Al-Kafie) kani Al-Kulaynie (1/527), (Al-Wafie) kani Al-Faydh Al-Kashanie, paganayan a mujallad (2/72) endu (Ikmaluddin) kani Ibn Babawayhi Al-Qummie, lekatan a ika:301-304, endu (I'lamul-Wara) kani Abu Ali At-Tabarsie, lekatan a ika: 152.

NGIN I KEPIT U MGA RAFIDHA MAKIPANTAG KANU KA-IMAM?¹

Su ka-imam siya kanu mga Shia na sekanin su unayan a pedtatalibetan nu mga sebungan nilan, endu pembalinganan nu mga kepitilan, sa magedam ngka su padsa na entu ba siya kanu tuntay nilan endu mga unayan nilan, endu mga usayan nilan (kanu Qur'an) endu su salakaw pan a mga ilmu nilan.

Ya sabuti Muhammad Husayn Kashiful-Gita kanu ka-imam na niya ba pakatunduga: saben-sabenal a su ka-imam na kamal a kakakadnay mana bun kanabinabi, na kagina ka su Allahu taala a suti na bamili sa entayn i magkahanda nin ebpun kanu mga ulipen nin sa

¹ Su ka-imam endu su kadtagages na aden nantu na gausal sa ya lun kahanda na isa bu a ma'ana, ya nin upaman na amengka ya kahanda kanilan i kapangimbenal kanu kadtagages kanu Ali Ibn Abi Talib sa aden katigan pantag lun ebpun kanu Allahu taala, aden nantu na pakabpalak menem silan sa ma'ana, ka ya kahanda sa kadtagages na kadtagages kanu mga Imam endu kapalitiyaya kanilan endu kapalitiyaya kanu entayn i pakaganti kanilan, su ka-imam menem na ya lun kahanda na su kapangimbenal kanu sa-pulu endu duwa a Imam sa aden katigan pantag kanilan ebpun kanu Allah sa tinantu silan.

pa-nabin nin endu sugun nin salta embagelan nin sa mga mugizat a sekanin bantu na mana katigan ebpun kanu Allah na maytu bun a bamilin nin sa ka-imam i entayn i magkahanda nin salta na sugun nin su Nabi nin sa tantun nin sekanin endu pakamalen nin kanu mga taw sa ka-imam kanu uliyan nin¹.

Endu pedtalun ni Ni'matullah Al-Jazairie: ya ka-imam a langkum na sekanin su siya sa pulu pan nu pangkatan na kanabi-nabi endu kasuguwan².

Endu pedtalun ni Hadie At-Tahranie: su ka-imam na mas-mapulu a pangkatan kumin sa kanu kanabi-nabi, ka saben-sabenal a sekanin na pangkatan a ika-tlu a inipulu nu Allahu taala si Ebrahim sabap lun uliyan nu kanabi-nabi endu kinapamili lun a pakat³.

Dikena ka ini-awa nu mga Shia Al-Imamiyyah su duwa shahada (kadsaksi) a silan duwa su unayan u agama endu sabapan na katalima kanu galbek, ka inisambi nilan lun i niyaba ka-imam a matatig bu.

Ka benal a napanudtuli Al-Kulaynie sa linabitin i namanudtul lun, ebpun kani Abu Ja'afar, pidtalun nin kun: pimbabay su Islam sa lima timan: sa kadsambayang endu kadzakat endu kabpuwasa endu kagkagi, endu

¹ (Su kaasalan (tud) u mga Shia endu su mga unayan nilan) lekatan a ika: 58.

² (Zahrur-Rabi') lekatan a ika: 12.

³ (Wada-I' An-Nubuwwah) lekatan a ika: 114.

kadtagages, uwaya dala ipananawag su engaga-isa sa mana kinapananawag sa kadtagages, na kinuwa nu mga taw su pat-timan na tinagakilan i niya bay (ya maytu na su kadtagages)¹.

Ka su kadtagages na masla i alaga nin siya kanu mga Shia Al-Imamiyyah Alithnay Ashariyyah taman sa nakasot su ula-ula nilan sa binaluy nilan sekanin a sarat sa katalima kanu galbek, endu inikukumilan kanu bagungkir sa ka-imam i kapir sekanin endu lalayun sa Naraka.

Ka si Al-Majlisie na minalut sa bengawan siya kanu kitabin a (Biharul-Anwar) [27/166] linabitin luba i saben-sabenal a dili gatalima su mga galbek ya tabiya sabap kanu kadtagages.

Pidtalun ni Ibn Babawayhi Al-Qummie: endu ya tanu kepit kanu entayn i balawn nin su ka-imam u ameerul mu'minin (su Ali) endu su mga imam kanu uliyan nin na saben-sabenal a sekanin na pakalepeng kanu entayn i mamalaw kanu kanabi-nabi nu mga Nabi. Tupan ka pidtalun nin i: endu ya tanu kepit kanu entayn i egkumpulmi kanu ameerul mu'minin inunta na unkgiren nin su isa bu kanu mga Imam kanu uliyan nin na pakalepeng kanu entayn i mangimbenal kanu langun u mga Nabi, uliyan nin na inungkirin su kanabi-nabi nu Muhammad².

¹ (Usulul-Kafie) (2/18).

² (su mga kepit) lekatan a ika: 111.

Bagilutan nu Sheikhilan a si At-Tuosie su kepitlan siya kanu kakapir kanu mga lumpukan u mga Muslim a bangungkir kanu ka-imam, sa ya nin pedtalun na: endu su kalen kanu ka-imam na kakakapiri, maytu bun su kalen kanu kanabi-nabi na kakakapiri, kagina su kagiyahil (dili-kataw) kanilan duwa na magidsan bun¹.

Dikena ka naka-alat u Sheikhilan a si Al-Mufid su kina-upakat u mga ulama nu mga Al-Imamiyyah sa kapir su bagungkir kanu ka-imam, endu gagkapatutin su kalalayun sa Naraka, ka pidtalu nin: naupakat su mga Al-Imamiyyah sa entayn mungkir sa ka-imam u isa bu kanu mga imam, endu balaw nin su nganin a iniwagib u Allah sa lekanin a kinaparadu kanu kapalitiyaya lun na kapir sekanin a tading, kapatutin su kalalayun sa Naraka².

Na pagitung ka ba suled ku a pembatiya panun antu ka su mga Shia Al-Imamiyyah na pegkapiren nilan su bagungkir kanu ka-imam endu kadtagages, inunta na sekanin bantu su alagan a manot, endu dili nilan pegkapiren su pedtalu sa pinasibay su Qur'an, inunta na sekanin bantu alagan a pinaka-masla siya sa lekanilan?.

¹ (kinapakakempet kanu kitab a Al-Shafie) 4/131.

² (Haqqul-Yaqeen Fi Ma'arifati Usuliddin) Abdullah Shubbar 2/189.

NGIN I KEPIT U MGA RAFIDHA MAKIPANTAG KANU MGA IMAM?

Su mga Rafidha na ya nilan kleym na dili malimban su mga Imamilan, endu katawan nilan su mga gayb, ini-alati Al-Kulaynie siya kanu (Usulul-Kafie): pidtalu ni Imam Ja'afar As-Sadiq: sekami su pedtuganul kanu ilmu nu Allah, sekami su bamagusay-usay kanu kasuguwan nu Allah, sekami su mga qawm a dili malimban, inisugu su kapalitiyaya sa lekami, endu inisapal su kasangkang sa lekami, sekami su tindegu Allah a nangengelut kanu entayn i siya sa baba na langit endu siya sa liliyaw na lupa¹.

Ya menem kasima ni Al-Kulaynie siya kanu (Al-Kafie) bengawan a (saben-sabenal a su mga Imam na pabila ka egkahandan nilan i egkataw silan [pantag sa gayb] na egkataw silan), nakabpun kani Ja'afar, pidtalu nin kun: saben-sabenal a su Imam na pabila ka egkahandan nin i egkataw sekanin [pantag sa gayb] na egkataw sekanin, endu saben-sabenal a su mga Imam na

¹ (Usulul-Kafie) kani Al-Kulaynie 1/165.

gatawan nilan u kanu i kapatay nilan, endu saben-sabenal a dili silan pebpatay ya tabiya na miyug silan¹.

Endu nalabiti Al-Khumaynie a midsuwa siya kanu kitabin a (Tahrirul-Wasilah) sa pidtalun nin: saben-sabenal a aden kanu Imam i pedtindagan a balapugi, endu pangkatan a mapulu, endu kadatu kanu mga kaaden, pebpatiyunut kanu kapegkamalin endu kabpanegel nin su langun u mga tepung u kaaden. Endu pidtalun nin pan: saben-sabenal a aden sa lekami endu su Allah i mga ula-ula - ya nin pedtalun bantu na su mga Imam u mga Alithnay Ashariyyah - a dala pakabalebeg lun, dala Malaikat a masupeg (kanu Allah) dala Nabi a sinugu².

Dikena ka nakasot su ula-ula kanu kapedsela-sela nu mga Rafidha sa subla kanu mga Imamilan sa inilabi nilan silan kanu langun u mga Nabi ya tabiya na su Muhammad!! Ka nalabiti Al-Majlisie siya kanu kitabin a (Mir-atul Uqool) sa ya nin katigan na: endu saben-sabenal a silan i labi a mapiya endu mapulu i pangkatan nin kumin kanu langun u Nabi ya bu tabiya na su Muhammad³.

Dikena san bu midtaman su kinadsusubla nu mga Rafidha, ka pidtalun nilan pan i aden kanu mga Imam i

¹ (Usulul-Kafie) kani Al-Kulaynie 1/258.

² (Tahrirul-Wasilah) kani Al-Khumaynie, lekatan a ika: 52, 94.

³ (Mir-atul Uqool fi Sharhi Akhbari Alirrasul) kani Al-Majlisie 2/290.

kadatu kanu kaaden, ka nalabiti Al-Khu-iy siya kanu kitabin a (su palitan kanu katuntay) sa pidtalu nin: ya gapayag na saben-sabenal a dala penduwa-duwan sa aden kadatu nilan kanu langun u binaluy ayun kanu gapayag kanu mga tudtul, kagina silan i ukit kanu kabangaden, endu sabap kanilan su kinaaden, endu silan i sabap kanu kabamaluy, kagina u dala bu silan na dala den maaden su langun u mga manusiya, ka silan bu man i kinabaluy kanilan (a mga manusiya), endu sabap kanilan su kinaaden nilan (a mga manusiya), endu silan i ukit kanu kapembugaku Allah (sa limu nin) kanu niya ba a kaaden, dikena ka aden kanilan a kadatu kanu kaaden a mababa bu menem sa kadatu nu Namaluy, na niya ba a kadatu na makalagid sa kadatu nu Allahu taala kanu binaluy¹.

Lemindung tanu kanu Allahu taala ebpun kanu niya ba a kapedsusubla endu niya ba a kapegkasibay!! Ka panun antu i kaaden u mga Imam sa silan i ukit kanu kabangaden? Endu panun antu i kaaden u mga Imam sa sabapan u kinapangaden? Endu panun antu i kapangaden kanu mga manusiya sa sabap bu kanu mga Imam a su Allahu subhanahu wa taala na pidtalu nin:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ [الذَّارِيَاتُ : ٥٦]

«*endu dala kinapamaluy ku kanu gin endu su manusiya ya*

¹ (palitan kanu katuntay) kani Abulqasim Al-Khu-iy 5/33.

tabiyana enggu akunilan masimba» [Az-Zariyat: 56] lemindung tanu kanu Allah ebpun kanu niya ba a mga kepit a sibay endu mawatan kanu Qur'an endu Sunnah a suti.

Pidtalun ni Sheikhul-Islam Ibn Taymiah: endu su mga Rafidha na ya nilan tindeg na su agama kun na initalapnay kanu mga ulama endu mga bala-simba (kanilan), sa ya bu gapakay na su pinamakay nilan, endu ya bu haram na su iniharamilan, endu ya bu agama na su inumbal nilan a pangitaban¹.

Na amengka magkahanda ngka pagali ku a pembatiya i edsima-siman ngka su kakapir endu sakutu endu kaped-susubla -ilindung tanu nu Allah -na batiya ka su niya a mga bayuk a inimbayuk u Sheikhilan sa katitimpuwan saguna, si Ebrahim Al-Amilie kani Ali Ibn Abi Talib:

Oh Abulhasan! seka mismu su pedsimban

Endu su tanda kanu kapegkagaga nin a mapulu

Endu seka su dalidip i ilmu nin kanu mga gayb

Na ngintu makalidtuwas pan besen sa leka su apiya ngin a gapagema

Endu seka su pedtatalinggi kanu Kisalan (ukul)

nu mga kaaden

Endu leka su mga lagatin a mapulu

¹ (Minhaj As-Sunnah) kani Sheikhul-Islam Ibn Taymiah, ikalimu nu Allahu taala sekanin (1/482).

*Leka su kasuguwan, u magkahanda ngka na
manguyag ka namag*

*U magkahanda ngka menem na mamelabel ka
kanu embunan-bunan*

Ya menem kadtalu nu salakaw a bedtuwan sa Ali Ibn
Sulaiman Al-Mazidie siya kanu kinapamedta nin kanu
Ali Ibn Abi Talib:

*Oh Abulhasan! Seka su kaluma nu batul (babay a
lut a bala-simba)*

Endu takilidan nu pedsimban, endu ginawa nu Rasul

Endu ulan-ulan u katalutup, endu senang u mga akal

Endu milik u pedtiyagal, na seka su pakamilik

Tinawag kanu Nabi kanu gay sa Kadir (tebug a ig)

*Endu tinantu ka nin sa kasuguwan siya kanu (gay
sa) Gadir (tebug a ig)*

Kagina seka su uluwan u mga Mu'min

*Endu inipambaligin sa leka su balig u
kadtagagesin (sa leka)*

San sa leka pakabpawang su langun u manggula

Endu seka su mataw kanu gatagu kanu laleb ngka

*Endu seka su pembalikuwat/bagabat kanu
natagu sa mga lebeng*

*Endu pegkukum kanu gay na harikiyamat, sa
tinantu ka*

*Endu seka su lut a makakineg, endu seka su tantu
a makailay*

Endu seka su langun nu enggaga-isa na egkagaga nin

*U mana bu ka dala ka na dala maaden i bitun a
bagiseg | balalaguy*

*Endu dala den edtaliyung-taliyung u dala ka bu su
falak (suku)*

Endu seka su tantu a mataw kanu langun u binaluy

Endu seka su pembitiyala kanu mga taga Ar-Raqeem

*U mana bu ka dala ka na dala den maaden su
Musa a inimbityala*

Sa inimbityala (nu Allah), na suti su minaden sa leka

*Di-sumala na madsima ngka su gapagema kanu
ingala ngka siya kanu langun u kaaden*

*Ka su kalilini sa leka na mana senang kanu pulu
nu kendingan*

*Endu su lipunget ngka siya kanu beneng u
nangalipungetan*

*Na mana Qayr (spalto/su ipedtapi kanu kalsada
a mana krudu) na dili den maka-untung su
nalipunget sa leka*

*Na entayn ba intu ba a taw kanu naipus a timpu? endu
entayn ba a taw a siya kanu gay a gauma?*

*Endu ngin ba su mga Nabi? endu ngin ba su mga
sinugu?*

Endu ngin ba su Pinsil/Pansum? Endu su Lawh?

Ngin ba su mga kaaden?

*Endu su langun-langun na mga ulipen a mga milik
ngka*

Oh Abulhasan! Oh pedtuganul kanu kaaden!

*Endu takub u binugaw endu gambekenan u
pamaka-uma*

Endu pabpaginem kanu mga galiliniyan ngka

kanu gay na kapedtembeng

*Endu mungkar (tap i kawagin) i entayn i
mungkir sa leka*

Oh Abulhasan! Oh Ali nu kadsandagay

*Su kadtagages ngka sa laki na sekanin su
gasunguwan na sigay siya kanu lebeng ku*

Endu su ingala ngka na pandi sa laki siya kanu

kasimpitan

*Endu su lilini ku sa leka na pabludepen aku nin sa
sulga ngka*

San sa leka si Al-Mazidie Ali belumpuk

*Amengka makatingguma su kasuguwan nu
pedsimban a masla*

Endu mananawagan su bananawagan sa: ka-

angay! Ka-angay!

*Na tapuwas/suti ka sa tagaken ngka su limindung
sa leka*

Na nginan, niya ba a bayuk na matika edtalu na

Muslim a bagagama sa Islam? Idsapa ku kanu Allah, saben-sabenal su mga Ahlul-Jahiliyyah (mga taw kanu dala pan makambuwat su na Nabi) na dala silan matagu kanu maya ba a sakutu endu kakapir endu kapedsusubla a natagu lun su niya ba a ped kanu mga Rafidha a pedsuwa.

Kutba a kasasakutuy a inisangkulay kanu Ali Ibn Abi Talib:

Saki na aden sa laki i mga gunsi nu gayb, dala mataw lun kanu uliyan u Rasulullah ya tabiya saki, saki su Zulqarnain a nalabit kanu mga Suhuf a nanga-una, saki su kigkuwan sa sising u Sulaiman, saki su datu kanu kapegkuwintaya, saki su kigkuwan kanu titayan endu dalpa a gadtindagan, bagumun kanu Sulga endu Naraka ebpun kanu kasuguwan nu pedtiyagal sa laki, saki su Adam a paganayan, saki su Nuh a paganayan, saki su tanda nu lut a pakapeges, saki su kabantangan nu gangasulen, saki su papenggulawn kanu mga kayu, saki su papegkalutu kanu mga unga, saki su papedseput kanu mga buwal, saki su pablagilay kanu mga lawasa ig, saki su pedtuganul kanu ilmu, saki su palaw i kalasamin, saki su uluwan nu mga Mu'min, saki su mismu a tangked, saki su tindeg u Allah siya sa mga langit endu lupa, saki su denday/linug, saki su kilat, saki su belalis sa bantang, saki su bangkit kanu napandalbut lun, saki su entu a kitab a dala penduwa-duwan lun, saki su mga

ingala nu Allah a pinaka-mapiya a inisugu i ipangeni, saki su entu ba a sigay a tinentem/kinuwa lun su tutulu, saki su kigkuwan kanu sanggakala/gutugut, saki su pabliyu sa entayn i natagu kanu lebung, saki su kigkuwan kanu gay a kapembuwat, saki su nangimped kanu Nuh endu napalidas lun, saki su nangimped kanu Ayyub a binatalu endu napakawli (kanu sakitin), saki na pinatindeg ku su mga langit ebpun kanu kasuguwan nu kadnan ku, saki su nangimped kanu Ebrahim, saki su inisulen nu inimitiyala (nu Allah, su Musa), saki su bagilay/pedtiyakap kanu pendatuwan nu Allah, saki su kasuguwan u bibiyag (su Allah) a dili pebpatay, saki su tagages u Bantang (su Allah) siya kanu langun u binaluy, saki su dili gadsambi-sambiyon su kadtalu ku, endu su kapegkuwintaya kanu binaluy na siya sa laki baguli, saki su sinaligan kanu manggula nu mga binaluy, saki su khalipa nu pedsimban a namaluy, saki su ipedsulen nu Allah siya kanu mga dalpa nin, endu tindegin kanu mga ulipen nin, saki su kasuguwan nu Allah, endu saki su ngiyawa, ayun kanu pidtalu nu Allah: endu ibagidsa nilan sa leka su ngiyawa, edtalu ka i su ngiyawa na ped kanu kasuguwan nu kadnan ku. Saki na pinadtimamel ku su mga palaw a mangalambeg, endu pinaseput ku su mga buwal a bamelagilay, saki su bamula kanu mga kayu, endu pabliyu kanu mga buntal/kulay endu mga unga, saki su bagukul kanu mga kawyagan, saki su papenggemaw Kanu mga minatay,

saki su papedtulun kanu ulan, saki su papedsigay kanu senang endu ulan-ulan endu su mga bitun, saki su papedtindeg kanu harikiyamat, saki su papedtindeg kanu bangkit, saki su patut i kapalitiyaya lun ebpun kanu Allah, saki su ipedsulen nu Allah a ipedtagu-tagu, saki su mataw kanu nanggula endu su ganggula/manggula, saki su salawat kanu mga Mu'min endu puwasa nilan, saki su mapulu nilan endu imamilan, saki su kigkuwan kanu kapapembuwat a paganayan endu gawli, saki su kigkuwan kanu mga katinggiyan endu sipat a ipedsigiya-sigiya, saki su kigkuwan kanu mga bitun, saki su siksa nu Allah a tatek, saki naminasa kanu mga tamegesen a nanga-una, saki su namenasa kanu mga dalpa, saki su kigkuwan kanu mga linug endu denday, saki su kigkuwan kanu kapenggelana nu senang endu ulan-ulan, saki su naminasakan kanu Fir'awn sa perang ku ba niyay, saki su pinatindeg u Allah siya kanu mga masilung ka inenggatin silan sa kapalitiyaya sa laki, na guna su mimbuwat aku na minungkir silan, na pidtalu nu Allah a suti: na guna silan matingguma nu nganin a natawan nilan bun na migkakapir silan lun. Saki su sigay nu mga sigay, saki su pedsapuwat sa Aras sekami kanu mga mapiya a taw, saki su kigkuwan kanu mga kitab a nanga-una, saki su bungawan nu Allah a dili kabukatan kanu entayn i napandalbut lun, endu dili nin kananaman su sulga, saki su pendedengkita su mga mala-ikat siya kanu ikam ku, endu katawan aku nu mga

ulipen kanu embala-bala sa dunya, saki na inimbalingan sa laki su Senang sa nakaduwa, endu initapnay sa laki sa nakaduwa, endu nakadsambayang aku sekami kanu Rasulullah kanu duwa a kiblat, endu nakadtegkesa/nakamubayaa ku kanu duwa a mubayaa, saki su kigkuwan kanu (pimbunuwan a dalpa) Badr endu Hunayn, saki su (palaw a bedtuwan sa) Toor, saki su kitab a inigulis/inisulat, saki su lagat a pegkagatan, saki su Al-Baytul-Ma'amoor, saki su inenggatu Allah su mga binaluy sa kapalitiyaya sa laki, na migkapir silan, endu midtimamel silan (kanu kapegkapir), na inilena silan/kinelid silan sa binatang, endu nalitiyaya su lumpukan kanilan na nakalidas silan, endu inisupeg silan (kanu sulga), saki su siya sa palad ku su mga gunsu nu Sulga, endu mga gunsu nu Naraka, sa limu intu epbun kanu Allah, saki na ped ku su Rasulullah siya sa Lupa endu siya sa Langit, saki su Al-Maseeh kanu kutika a dala ngiyawa a penggagalebek endu dala ginawa a pengginawa ya tabiya saki, saki su kigkuwan kanu mga maginged a paganay, saki su pedtana, su Muhammad menem su baguntul/pembales, saki na inilipus ku su Musa kanu lagat, endu iniled ku su Fir'awn endu su mga sundalu nin, endu saki na gasabutan ku i uni na mga binatang, endu gabales u mga papanuk, saki su belampas kanu pitu-lapis a Langit endu pitu-lapis a Lupa sa sapelek a mata bu, saki su midtalu sa siya nakanggulalan kanu dila nu Eisa sa siya pan sa puyutan,

saki su pedsambayang su Eisa siya sa taligkudan ku, saki su pegkelid-kelid aku siya kanu Sanggakala sa apiya ngin i magkahanda nu Allah, saki su palitan nu tutulu, saki su gunsu nu kagilek, saki su uliyanan endu paganayan, saki su gadsima-sima ku su mga galbek u mga ulipen, saki su pedtuganul kanu mga langit endu lupa sa kasuguwan nu pedtiyagal kanu langun nu kaaden, saki su pedtiyakap a bagumun sa matidtu, saki su pegkukum/pembalas kanu agama, saki su dili gatalima su mga galbek ya tabiya madsabap kanu kadtampil sa laki, endu dili pakangguna su mga mapiya a galbek ya tabiya na madsabap kanu kalilini sa laki, saki su mataw kanu kapedtatalinggi nu suku a pedtatalinggi, saki su kigkuwan kanu timbangan endu mga adtak u mga ulan endu libubuk u katampukan sa kiyug intu nu pendatu a lut a pakapeges, imamanan i saki su pembunu sa makaduwa, endu banguyag sa makaduwa, endu pebpapayag aku sa endaw den a mambebetad i magkahanda ku, saki su pakagaga pembilang kanu mga binaluy sa apiya ngin i kadakel nilan, saki su pegkuwintaya kanilan sa kasuguwan nu pedtiyagal sa laki intu, saki su aden sa laki i sangibu ka-kitab ebpun kanu mga kitab u mga Nabi, saki su binalaw nu sangibu ka-maginged su kadtampil sa laki na mimbiluy a binatang silan, saki su nalabit kanu nauna a timpu a penggemaw siya kanu uliyanan u timpu, saki su naminasakan kanu mga tamegesen kanu nanga-una,

endu pabliyu kanilan endu pedsiksa kanilan siya kanu gangawli, si Yagooth endu si Ya'uoq endu si Nasr sa siksa a malipedes, saki su pedtalu-talu kanu uman i dila, saki su pakadsaksi/pakailay kanu mga galbek u mga binaluy siya kanu mga sebangan endu mga sedepan¹.

Ilay ka ba suled ku a Muslim i niya ba a sakutu endu kakapir a mapayag, kinuwa nilan su mga sipat u namaluy a suti endu mapulu ka inenggay nilan kanu binaluy, nangimpuluwan su Allah kanu nganin a pedtalun nilan sa kinapangimpuluwan a tagena.



¹ (Mashariqu Anwaril-Yaqeen Fi Asrari Ameeril-Mu'mineen) kani Al-Hafiz Rajab Al-Barsie, lekatan a ika: 269-270.

NGIN I EDTALUN A KEPIT MAKIPANTAG KANU RAJ'AH (KAPEMBALINGAN) A BANGIMBENALEN NU MGA RAFIDHA?

Inibagu nu mga Rafidha su bid'ah a Raj'ah, pedtalun ni Al-Mufeed: endu naupakat su mga Al-Imamiyyah sa patut i kambalingan nu kadakelan kanu mga minatay¹. a sekanin bantu su kadtindog u uliyan sa langun nu mga Imamilan, sa bedtuwan sa Al-Qaim (pedtindog) siya kanu uliyanan u timpu, endu bliyu ebpun kanu puwang/tanil ka pedsumbalin nin su langun nu mga satlu/kuntela nin ebpun kanu mga kamal, endu ipembalingan nin kanu mga Shia su mga kawagibilan a inagaw nu mga salakaw a lumpukan kanu gatusan-lagun a sinmagad².

Pidtalun ni As-Sayyid Al-Murtadha siya kanu kitabin a (Al-Masail An-Nasiriyyah): saben-sabena a su Abu Bakr endu su Omar na pablepan silan kanu entu ba a

¹ (Awa-il Al-Maqalat) kani Al-Mufeed, lekatan a ika: 51.

² (Al-Khutoot Al-Aridhah) kani Muhibbuddin Al-Khateeb, lekatan a ika: 80.

timpu siya sa kayu siya kanu timpu nu Al-Mahdi - Imamilan a ika sapulu endu duwa - a pembedtuwan nilan sa Qaimu Al Muhammad (su pedtindeg kanu mga tagages u Muhammad), sa gaaden su kayu bantu sa mailaw kanu unan u dili pan pakalepa silan na pembaluy a magangu kanu uliyanan nin¹.

Endu pidtalu ni Al-Majlisie siya kanu kitabin a (Haqqul-Yaqeen) nakabpun kani Muhammad Al-Baqir: amengka embuwat den su Al-Mahdi na sabensabenal a baguyagen nin su Aisha a ina nu mga Mu'min ka ipenggulalan nin lun su pangitaban (lebpad)².

Uliyan untu na nagudsul su sabut kanu Raj'ah lusa lekanilan, ka pidtalu nilan i pembalingan su langun u mga Shia endu su mga imamilan, endu su langun u mga kuntela nilan endu su mga imamilan. Na niya ba a kepit a kalbutan na gapunsingan nin su katipu a gapagema kanu mga ginawa nilan, a ya nilan kabasa lun na mga maya ba a mga kabudtuduan, na ya andangan na niya ba a kepit na ukit a pinangumbal nu mga As-Sabaiyyah sa kabagungkir sa gay a mawli.

Ya (nilan) kahanda sa Raj'ah na sekanin su kapedsulikanu mga kuntela nu mga Shia, ugayd na entayn bantu su mga kuntela nu mga Shia? Niya ba a tudtul na

¹ (Awa-il Al-Maqalat) kani Al-Mufeed, lekatan a ika: 95.

² (Haqqul-Yaqeen) kani Muhammad Al-Baqir Al-Majlisie, lekatan a ika: 347.

gaamadin sa leka suled ku a Muslim su katipu nu mga Rafidha kanu mga Ahlussunnah endu su kapedtampila nilan kanu mga Yahudi endu Kristiyan: ka nalabiti Al-Majlisie siya kanu kitabin a (Biharul-Anwar) nakabpun kani Abu Basir, nakabpun kani Abu Abdillah, pidtalu nin: pidtalu nin sa laki: Oh Abu Muhammad! Mana ku gailay i kapedtulun nu Al-Qaim (pedtindeg) siya sa Masjid As-Sahlah silan kanu mga pagali nin endu pamilya nin...taman kanu kadtalu nin a...pidtalu ku: na ngin i manggula nu mga Ahluzzimmah (su mga Yahudi endu su mga Kristiyan) lu sa lekanin? Tigin: ipagayun nin silan mana bun kinapagayun kanilan nu Rasulullah - salawatan nu Allah sekanin endu sagiyahatran nin -, endu ipedtapnay nilan su buwis sa tegel, sa ula-ula a pamakadampanas silan, tig ku: na su migkuntela sa lekanu? Tigin: dili, Abu Muhammad, dala kanu entayn i sinmupak sa lekami siya kanu gubilnu nami i umun, sabenal-benal a su Allah na inihalalin sa lekitanu su mga lugu nilan kanu katindeg den nu Al-Qaim (pedtindeg) sa lekitanu, na saguna na haram pamun sa lekami endu sa lekanu, na ungangen bu ka kadulatan ka na entayn san, amengka temindeg den su Al-Qaim (pedtindeg) sa lekitanu na isuli nin su Allah endu su sinugu nin endu sekitanu den tanan¹.

¹ (Biharul-Anwar) kani Al-Majlisie 52/376.

Ilay ka ba suled ku a Muslim! Panun antu ka su Mahdi nu mga Shia na ibagayun nin su mga Yahudi endu su mga Kristiyan, na ya nin bala intu na ipembunuwa nin i entayn i sinmupak kanilan a silan bantu su mga Ahlussunnah?! Ugayd na aden nantu na madtalu nu isa i: nan a pangengelingen na kana entayn bu i migkuntela kanu mga Ahlul-Bayt, na su mga Ahlussunnah na dikena nilan pegkuntelan su mga Ahlul-Bayt, na sabap lu na dili silan galangkum a nan a pangengelingen, a sekanin su kapegkahalal u mga lugu nilan ebpun kanu Mahdi nu mga Rafidha. Na ya tanu edtalun na: nakadtimamel kanu mga tudtul a madakel siya kanu mga Rafidha i saben-sabenal a ya kahanda sa An-Nasebah (pegkuntela) na su silan a Ahlussunnah, u baguman ka sa sabut pantag kanu niya ba a bitiyala na ilay ka i kitab a (Al-Mahasin An-Nafsaniyyah) kani Husayn Al Osfur Ad-Darazie Al-Bahranie, endu kitab a (As-Shihab At-Thaqib Fi Bayani Ma'ana An-Naseb) kani Yusof Al-Bahranie.



**NGIN I KEPIT U MGA RAFIDHA
MAKIPANTAG KANU MGA
TAGAPDA NU RASULULLAH
(SALAWATAN SEKANIN NU
ALLAH ENDU SAGIYAHATRAN NIN)?**

Ya unayan u kepit u mga Rafidha na kapamlawak endu kapamulas endu kadtetebu sa kapid su mga tagapda nu Rasulullah - a nasuwatan nu Allahu taala silan -, nalabiti Al-Kulaynie siya kanu kitab a (Furu-ul-kafie) nakabpun kani Ja'afar (nanget sa lekanin su salawat): mibaluy su mga taw a murtad (linmiyu kanu agama) kanu uliyan u (kinapatay nu) Nabi - salawatan nu Allahu taala sekanin endu sagiyahatran nin - ya tabiya na su tlu ka-taw, na tig ku: entayn i tlu ka-taw bantu? Na tigin: si Al-Miqdad Ibn Al-Aswad, endu si Abu Zarr Al-Gifarie, endu si Salman Al-Farisie¹.

Endu nalabiti Al-Majlisie siya sa (Biharul-Anwar) i

¹ Furu-ul-kafie, kani Al-Kulaynie, lekatan a ika: 115.

saben-sabenal su ulipen ni Ali Ibn Al-Husayn na pidtalu nin: nadtagapda aku nin (nanget salkanin su sagiyahatra) siya kanu ped a mga kapedtalabisa nin, na pidtalu ku lun: saben-sabenal a aden kawagib ku sa leka, (na dala bangenin ku sa leka) ya tabiya su kapanudtul ngka sa laki kanu niya ba a duwa a mama: si Abu Bakr endu si Omar? Na tigin: kapir silan duwa, kapir bun i entayn i malilini kanilan duwa. Endu nakabpun kani Hamza At-Thumalie i saben-sabenal a sekanin na inidsan nin si Ali Ibn Al-Husayn pantag kanilan duwa, na ya nin pidtalu na: kapir silan duwa, kapir bun i entayn i temampil kanilan duwa¹.

Endu siya kanu usayan ni Al-Qummie siya kanu kadtalu nu Allahu taala:

﴿وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ . . .﴾ [التحل: ٩٠]

«*endu pedsapal sa kagiyabuwan endu makabensi (a galbek) endu kapamelampas*» [Surah An-Nahl: 90] na pidtalu nilan i: ya kagiyabuwan na si Abu Bakr, ya menem makabensi na si Omar, ya menem kapamelampas na si Othman².

¹ Biharul-Anwar, kani Al-Majlisie, 69 / 137, 138, ugayd na patut i makatutulu (malabit) tanu siya i saben-sabenal a su Ali Ibn Al-Husayn endu su mga Ahlul-Bayt langun nilan na pedtapuwas silan kanu namba a pinangumbal-umbal nu mga Rafidha a kalbutan kanilan, gela-gelan silan (ibpeden silan mimatay) nu Allahu taala ka panun bantu ka gangasaliyat silan.

² Usayan ni Al-Qummie, (1 / 390).

Endu nalabiti Al-Majlisie siya kanu (Biharul-Anwar) sa ya nin pidtalu na: su mga tudtulan a pakatutulu sa kapid si Abu Bakr endu si Omar, endu su mga makandalagida nilan, endu su balas u kapaninta kanilan, endu su katapuwas kanilan endu su nganin a gasakup u mga bid'ah nilan na tantu a madakel, dili mabalbeg lemabit siya kanu niya a kitab atawaka siya kanu mga kitab a madakel, ugayd na su nganin a nalabit tanu na nasasangan den kanu entayn i egkahandan nu Allahu taala i tutulun nin kanu lalan a matidtu¹.

Dikena ka nalabiti Al-Majlisie siya kanu (Biharul-Anwar) i mga tudtulan sa saben-sabenal a si Abu Bakr, endu si Omar, endu si Othman, endu si Muawiah langun nilan na siya silan (gatagu) kanu kaban a ebpun sa naraka, ilindung tanu nu Allahu taala kanu entu².

Endu nalabiti Al-Majlisie siya kanu sulatin a binedtuwan nin sa (su mga kepit), sa tigin: endu ped kanu nabilang sa mga pinaka-importanti kanu agama nu Al-Imamiyyah na su kapamakay kanu Mut'ah endu su kagkagi sa Tamatto' endu su katapuwas ebpun kanu tlu ka-taw (si Abu Bakr, endu si Omar, endu si Othman) endu si Muawiah endu si Yazid Ibn Muawiah, endu su langun u mimbunuwa kanu Ameerul-Mu'mineen³.

¹ Biharul-Anwar, kani Al-Majlisie 30 / 230.

² Biharul-Anwar, kani Al-Majlisie 30 / 236.

³ su mga kepit, kani Al-Majlisie, lekatan a ika: 58.

Endu pedtalun nilan siya kanu Kitabilan a (su kapabantang kanu bantang) kani Al-Mar'ashie, i: saben-sabenal a su Ali na ipendua nin i niya ba a dua kanu Abu Bakr endu su Omar siya sa uliyanan na sambayang a Fajr, sa pedtalun nin i: Bismillah Arrahman Arraheem, Ya Allah! Salawati ka su Muhammad endu su mga tagages u Muhammad, Ya Allah! Mulkay ka su duwa a barahala nu mga Quraysh, endu su duwa a (Jibt) saytan nilan, endu su duwa a Tagoot (uluwan u kasasaytani) nilan, endu su duwa a kabudtuduan nilan, endu su duwa a wata ni (Abu Bakr endu si Omar) a silan duwa su sinemupak kanu kasuguwan ngka, endu inungkirilan su Wahi ngka, endu binalaw nilan su mga limu ngka, endu sinangkangilan su sinugu ngka, endu binalikuwatilan su agama ngka, endu pinasibay nilan su kitab ngka, endu naliliniyan nilan su mga kuntela ngka, endu binalaw nilan su mga limu ngka, endu inidtali-penda nilan su mga kukuman ngka, endu binaluba nilan su mga paliyugat ngka, endu pinanila-tilan nilan su mga tanda ngka, endu pigkuntela nilan su mga tampil ngka, endu pidtampil nilan su mga kuntela ngka, endu bininasa nilan su mga dalpa ngka, endu bininasa nilan su mga ulipen ngka.

Ya Allah! mulkay ka silan duwa, endu su namangunut kanilan, endu su mga tampil nilan, endu su mga lumpukan nilan, endu su gangalini kanilan, ka benal a bininasa nilan su walay nu kanabi-nabi, endu pinelen

nilan su bungawan nin, endu linekatilan su atepin, endu inilimpungilan su langitin kanu lupa nin, endu su pulu nin kanu baba nin, endu su matakapala nin kanu masulen nin, endu binagenasilan su mga taw nin, endu bininasa nilan su mga bamedsabek lun, endu pinamunu nilan su mga wata nin, endu ini-awa nilan kanu Mimbarin su pidsasanan lun endu kiwalis kanu ilmu nin, endu binalaw nilan su ka-imamin, endu sinemakutu silan kanu pedtiyagal kanilan, na pinagkasla nin su dusa nilan duwa, endu tinatapin silan siya kanu Saqar (ped sa mga ingala nu Naraka), na ngin ba i nakapasabut sa leka sa ngin i Saqar?! Dala ipedsama nin endu dala ipedtagakin.

Ya Allah! mulkay ka silan sa ya nin kadakel na bilangan na langun nu mungkar a initingguma nilan, endu bantang a pinagema nilan, endu Mimbar a inipulu nilan, endu Mu'min a inidatangawli/tinagakilan, endu Munapik a pinakamal nilan, endu tagages a sinikutilan, endu binugaw a pinambeken nilan, endu benal i kadtalu nin a binugaw nilan, endu Kapir a inidsabekilan, endu Imam a pinegesilan, endu paliyugat a sinalin nilan, endu tanda/tudtul a inungkirilan, endu mawag a tinemu/inilabi nilan, endu lugu a pinatuga nilan, endu mapiya a sinambiyang nilan, endu kakapir a pinatindogilan, endu kalbutan a pinaltikilan, endu kawalisan a inagaw nilan, endu biyag a initandu nilan kanu mga ginawa nilan, endu Haram a kinan nilan, endu ika-lima bad a

pinamakay nilan (kanu mga ginawa nilan), endu batal a pinatindegilan, endu kasalimbutan a pinagkawladilan, endu kamunapik a inisulen nilan, endu kadulat a inipagema nilan, endu kadupangan a inipayapatilan, endu pasad a inindaraynun nilan, endu salig a dinulatilan/dala nilan ituman, endu pasad a binengkasilan, endu Halal a iniharamilan, endu Haram a hinalalilan, endu tiyan a binudsiyan nilan, endu ikagingay a ini-awa nilan, endu gusuk a ginesa nilan, endu kasulatan a kinisi-kisi nilan, endu kapegkatimu a inumpalakilan, endu bala-bansa a inilusakilan, endu lusak a taw a inipangkatilan, endu bantang a inelen nilan, endu kalbutan a pinaltikilan, endu kukuman a binalikuwatilan, endu Imam a sinupakilan.

Ya Allah! mulkay ka silan sa ya nin kadakel na bilangan na langun nu ayatan a pinasibay nilan, endu paliyugat a tinagakilan, endu sunnah a pinamalin nilan, endu mga kukuman a inidtalipenda nilan, endu mga tanda/padsa a pinenasilan, endu inidsasana a sinambiyan nilan, endu mga penggulan a pindiyan-diyangilan, endu Bay'ah (tingekes a galbek) a binengkasilan, endu mga saksi a pinagema nilan, endu kleym a binaluba nilan, endu amadan a inungkirilan, endu kapagakal a inibagu nilan, endu kadulat a pinambuwatilan, endu takeregan a tinakeregilan, endu mga taguwan/butul a pinaludusilan, endu parahayasan a dineketan nilan.

Ya Allah! mulkay ka silan siya kanu siniyap a inisulen, endu inipayag a matakapala sa mulka a madakel a dayun a tatap a lalayun a dala kapegka-tebped u bilangan nin, endu dala kapegkapupus u diyangka nin, sa mulka a pengganat su paganayan nin na dili pembalingan su kapupusan nin, sa lekanilan endu kanu mga pedtabang kanilan endu pedsabek kanilan, endu galilini kanilan endu pedtampil kanilan, endu su bamebpatiyunut kanilan, endu su namangeni lu sa lekanilan, endu su mga (taw a) inipamelalisilan su mga tindegilan, endu su mga (taw a) initindegilan su mga papakilan, endu su namangunut kanu bitiyala nilan, endu su namangimbenal kanu mga kukuman nilan.

(edtalun ka sa maka-pat i: Ya Allah! siksa ka silan sa siksa a belindungan nu mga taw sa Naraka, Ya Allah! talima ka, oh pedtiyagal kanu langun u kaaden.

(tupan ka pedtalun ngka sa maka-pat i: Ya Allah! mulkay ka silan langun, ya Allah! salawati ka su Muhammad endu su tagages u Muhammad, na pagkawasa ku ngka kanu halal (a lizki ngka ka enggu ku dili ganasisita) su haram (a lizki ngka) endu ilindung aku ngka ebpun kanu kamiskin, pedtiyagal sa laki! Benal a saki na nakadsalat aku, endu nandupang ku su ginawa ku, endu migkumpabli aku kanu mga dusa ku, na niya ku den kanu kasangulan ngka na kuwa ka den kanu ginawa ngka su gasuwatan nin kanu ginawa ku,

seka su pedsangkupan, diya ku den ebpaluman, u ebpaluman aku na ebpalumani aku ngka bun mam-pun, endu su kadapay/kaampun na leka, kanu kalbihan ngka endu kalimu ngka endu kaampun ngka endu kalimu ngka, oh pinaka-malimu kanu mga malimu!

Endu salawatan nu Allah su uluwan u mga sinugu endu kulimpusan u mga Nabi endu su tagagesin a mga suti, kanu limu ngka, oh pinaka-malimu kanu mga malimu!¹.

Endu siya kanu gay na Ashura na pegkuwa silan sa asu, endu pembedtuwan nilan bentu sa Omar, tupan ka belipurukan nilan pembadas endu pembalantay sa watu taman sa matay, tupan ka pegkuwa silan sa kambing, endu pembedtuwan Nilan beyntu sa Aisha, tupan ka bagebpunan nilan bamadtud i bumbulin, endu belipurukan nilan pembadas sa mga talumpa taman sa matay². Metu bun a pedsela-selan nilan i gay na kinabunu kanu Al-Farooq Omar Ibn Al-Khattab, endu pembedtuwan nilan su nakabunu lun a si Abu Lu'luah Al-Majusie sa Baba Shuja-uddin (mapulu nami a mawalaw kanu agama)³.

¹ (su kapabantang kanu bantang) 1/337.

² (kapenas kanu malibuteng, endu kapukaw kanu bamedtulug) kani Sheikh Ebrahim Al-jabhan, lekatan a ika: 27.

³ Abbas Al-Qummie, (Su mga patugina endu gelal) 2 / 55.

Nasuwatan nu Allahu taala tanan su mga tagapda nu Rasulullah endu su mga ina nu mga Mu'amin (su mga kaluma nu Rasulullah). . Ilay ka ba suled ku a Muslim, ngin den a katipu!, endu ngin den a kaledsik i niya a lumpukan a linmiyu ebpun kanu agama!, endu su nganin a pedtalun nilan kanu mga mapiya sa langun u mga manusiya uliyan u mga Nabi! - nanget kanilan su sagiyahatra - a silan bantu su pinamedta nu Allahu taala endu su Rasulullah, endu naupakat su mga ummat sa katidtu nilan endu kalbihan nilan, endu midsaksi su talsilan endu su nanganggula sa kapiya nilan endu kinauna nilan (magislam) endu kinanggihadilan sa pantag kanu Islam.



NGIN I KEPIT U MGA RAFIDHA KANU MGA AHLUSSUNNAH?

Pedtindeg su kepit u mga Rafidha sa kapamakay kanu mga tatamukan endu mga lugu nu mga Ahlussunnah. Napanudtul ni As-Sadooq siya kanu (Al-Elal) sa nakasangkulay lu kani Daud Ibn Farqad, pidtalu nin: tig ku kani Abu Abdillah: ngin i madtalu ngka pantag kanu An-Nasib (pegkuntela kanu Ahlu-Bayt)? Tigin: Halal su lugu nin, ugayd na ingat ka, na u magaga ngka i udtangan ngka sekanin sa lending atawaka igeled ngka sekanin siya sa lagat ka enggu sekanin dili makapadsaksi sa leka na enggula ka. Tig ku: na ngin i kailay ngka kanu tatamukan nin? Tigin: kuwa ka u magaga ngka.

Endu su mga Rafidha na ya nilan kailay na suti su mga wata nilan, su salakaw kanilan na dikena, ka benal a nalabiti Hashim Al-Bahranie siya kanu usayan nin sa Qur'an (Al-Burhan) nakabpun kani Maytham Ibn Yahya, nakabpun kani Ja'afar Ibn Muhammad, pidtalu nin: dala wata a pimbata ya tabiya na su Iblees ebpun kanu mga Iblees na dinemalpa lun, na amengka kasabutan nin intu a wata na ped kanu lumpukan tanu

na dalindingan nin sekanin ebpun kanu entu ba a Saytan, amengka dikena menem ped kanu lumpukan tanu na padtimamelen nu Saytan su kemel nin a tindulu siya kanu puritin na pembaluy a tilan, kagina su wata a mama na beliyu, sa ulu nin i gauna, na amengka babay menem su wata na padtimamelen nin su tindulu nin siya kanu sangulan nin, na pembaluy a bala-sina, na tembu kanu entu ba na baguliyang su wata sa kauliyang a mailut amengka makaliyu den kanu tiyan ni ina nin¹.

Dikena ka inibilang u mga Rafidha su langun u mga manusiya sa mga wata sa sina, ya bu tabiya na su mga Shia! Ka nalabiti Al-Kulaynie siya kanu kitabin a (Ar-Rawdatu minal-Kafie) nakabpun kani Abu Hamza, nakabpun kani Abu Ja'afar, pidtalu nin: tig ku sa lekanin: saben-sabenal a su ped kanu mga tagapda tanu na bangumbal-umbal silan sa kabudtuduan endu pedte-tebuwan nilan i entayn i semupak kanilan, na tigin sa laki: su ka-enda sa nan na ya labi a mapiya, tupan ka tigin: idsapa ku kanu Allah, oh Abu Hamza! Saben-sabenal a su langun u mga manusiya na mga wata na mga bala-sina, ya bu tabiya na su lumpukan tanu².

Dikena ka inibilang u mga Rafidha su Sunnie sa mas-maledsik kumin kanu wata sa sina endu wata na asu

¹ (Tafseer Al-Burhan) kani Hashim Al-Bahranie (2/300).

² (Ar-Rawdatu minal-Kafie) kani Al-Kulaynie (8/285)

(ipulu kanu nu Allah), nakabpun kani Abu Ja'afar, nakabpun kani Abu Abdillah, pidtalu nin: endu da ka ebpaygu kanu kalut a galimudan na ig u ebpayguwan, ka aden lun i ig a inusal na wata sa sina a dili gasuti taman sa pitu ka-aman/ka-apuwan, endu aden lun i ig a inusal na An-Nasib, a entu ba i pinaka-mawag kanilan duwa. Saben-sabenal a su Allah na dala binaluy nin a mas-mawag pan sa asu, endu saben-sabenal a su An-Nasib (sunnie) na mas-mapegkag lu kanu Allah kumin sa kanu asu¹.

Dikena ka ya kailay nu mga Shia Rafidha na su kakapir u mga Ahlussunnah na mas-petes/mas-matibagkel kumin kanu kakapir u mga Yahudi endu mga Kristiyan, kagina silan bantu (mga Yahudi endu mga Kristiyan) na lu kanilan (mga Shia) na mga kapir i kaasalan nilan, silan menem a entuy (mga Ahlussunnah) na mga kapir a linemiyu kanu agama, na su kakapir sabap sa kaliyu kanu agama na mas-petes/mas-matibagkel siya kanu nangaupakatan, sabap siya ba na ipedtabanga nilan

su mga kapir kuntela kanu mga Muslim, sa ya den pedsaksi kanu entu na su talsilan².

¹ (su mga ukit u mga Shia) kani Al-Hurr Al-Amilie (1/159).

² Pedtalun ni Sheikhul-Islam Ibn Taymiah: saben-sabenal a su mga =

Nakatingguma siya kanu kitab a (mga ukit u mga Shia) nakabpun kani Al-Fadl Ibn Yasar, pidtalu nin: inidsan ku si Abu Ja'afar pantag kanu babay a mataw (ya maytu na ped kanu mga Rafidha): ngintu ipapangaluma ku den sa An-Nasib (Sunnie)? Tigin: dili, kagina su An-Nasib (Sunnie) na kapir¹.

Ya An-Nawasib lu kanu mga Ahlussunnah na su silan bantu a gabensiyang nilan su Ali Ibn Abi Talib, ugayd na su mga Rafidha na pembedtuwan nilan su mga Ahlussunnah sa Al-Nawasib, kagina ibaguna nilan su ka-imam u Abu Bakr endu su Omar endu su Othman kanu (ka-imam u) Ali Ibn Abi Talib, inunta na su kablabi kanu Abu Bakr endu su Omar endu su Othman kanu Ali Ibn Abi Talib na andang den siya kanu timpu nu Nabi s.a.w, ya pakatutulu sa entu na su kadtalu ni Ibn Omar: ya nami kaaden na papendadalbiyan nami su mga taw siya kanu timpu nu Rasulullah (salawatan nu Allah sekanin endu sagiyahatran nin), na iblabi nami su Abu Bakr tupan ka su Omar tupan ka su Othman. Napanudtul sekanin ni Bukharie, ini-uman menem ni

= Rafidha na inidtabanga nilan su mga taga Tatar kanu kina-
atakilan kanu mga dalpa nu mga Muslim. Alfatawa (35/151). Ilay
ka i kitab a (panun i kinaludep u mga taga Tatar kanu mga dalpa
nu mga Muslim) kanu simulat lun a si Doc. Sulaiman Ibn Hamad
Al-Oudah, endu ilay ka suled ku u panun i kinapagisa-isa nu mga
Shia sa Iraq

¹ (su mga ukit u mga Shia) kani Al-Hurr Al-Amilie (7/431), (At-
Tahzeeb 7/303)

At-Tabaranié siya kanu (Al-Mu'jam Al-Kabeer) i: na gatawan intu ba nu Nabi (salawatan nu Allah sekanin endu sagiyahatran nin) na dili nin bagungkiren. Kani Ibn Asakir menem na: ya nami kaaden na iblabi nami su Abu Bakr endu su Omar endu su Othman endu su Ali.

Napanudtul menem ni Ahmad endu salakaw sa lekanin, nakabpun kani Ali Ibn Abi Talib, pidtalu nin: ya pinaka-mapiya kanu niya ba a ummat uliyan nu Nabi nin na su Abu Bakr tupan ka su Omar, na u mana bu ka pigkahanda ku na binedtu ku den su ika-tlu. Tigi Az-Zahabie: niya ba na (tudtul) a lapat¹.



¹ (su mga tambil a bitiyala kanu kitab a [su enggaga-isa ebpun kanu kepit]) kani Sheikhami a si Abdullah Al-Jibreen - ikalimu sekanin nu Allahu taala, lekatan a ika: 91.

NGIN I EDTALUN A KEPIT MAKIPANTAG SA AT-TAQIYYAH LU KANU MGA RAFIDHA?

Su At-Taqiyyah na pidtitinatad u isa kanu mga Ulama kanilan sa katitimpunan saguna, sa tigin: ya At-Taqiyyah na su kadtalu ngka atawaka kanggalbek ngka sa makabida kanu nganin a pegkepiten ngka, ka enggu ngka malen su makagkayd kanu ginawa ngka endu tamuk ngka, atawaka enggu ngka masiyap su malatabat ngka¹. Dikena ka ya nilan kleym na sabensabenal su Rasul kun na nanggalbekin intu ba guna matay su Abdullah Ibn Ubay Ibn Salool uluwan na mga Munapik, kanu entu ba a kutika na nakatingguma sekanin ka enggu nin kadsambayanan si Abdullah Ibn Ubay, na tigi Omar: dikena ba sinapalan ka nu Allah sa entu ba? - ya maytu na su katindeg ngka siya kanu lebeng a namba a Munapik - na sinumpatan sekanin nu Rasulullah sa: duwan-duwan ngka den, ngin i napasabut

¹ (su mga Shia siya kanu timbangan) kani Muhammad Jawwad Muganniyah, lekatan a ika: 47.

sa leka sa nganin a pidtalu ku? Saben-sabnal a ya ku pidtalu na: ya Allah! aseki ka su didalemin sa apuy, endu penu ka su lebengin sa apuy, endu pagiyaw ka sekanin sa apuy¹.

Na ilay ka ba suled ku a Muslim, panun i kapedsangkulay nilan sa kalbutan kanu Rasulullah (salawatan nu Allah sekanin endu sagiyahatran nin)? na ngintu matalima na akal i su mga tagapda nu Nabi (salawatan nu Allah sekanin endu sagiyahatran nin) na ibangni nilan sekanin (si Abdullah Ibn Ubay) sa ikalimu nu Allah, inunta na su Nabi a limu na ipedsinta nin?

Naka-alat menem ni Al-Kulaynie siya kanu (Usulul-Kafie): pidtalu ni Abu Abdillah: Oh Abu Amr! Saben-sabenal a su siyaw kanu sapulu bad kanu agama na siya sa At-Taqiyyah, endu dala agama na entayn i dala At-Taqiyyah nin, endu su At-Taqiyyah na (gausal) siya sa apiya ngin, ya bu tabiya na su Nabeez (teba) endu su kasapu kanu duwa a Khuff (mana midsyas). Endu nakaalat pan ni Al-Kulaynie, nakabpun kani Abu Abdillah, pidtalu nin: pamedtinggiyawangi nu su agama nu, endu dalindingi nu sa At-Taqiyyah, ka saben-sabenal a dala agama na entayn i dala At-Taqiyyah nin².

¹ (Furu-ul Kafie - Kitab a makipantag sa mga bangkay), lekatan a ika: 188.

² (Usulul-Kafie) lekatan a ika: 482-483.

Dikena ka nakauma su mambebetad siya kanu mga Rafidha sa kapegkapakay na kadsapa sa salakaw kanu Allah sa entu na ped kun sa At-Taqiyyah, ilindung tanu nu Allah ebpun lu! Ka nalabiti Al-Hurr Al-Amilie siya kanu kitabin a (su mga ukit u mga Shia) nakabpun kani Ibn Bukayr, nakabpun kani Zurarah nakabpun kani Abu Ja'afar, pidtalu nin: tig ku sa lekanin: saben-sabenal a sekami na pedsagad kami kanu entu ba a mga taw na papedsapan kami nilan kanu mga tamukami, inunta na nakatapnay nami den su zakatin, na tigin: oh Zurarah! Amengka kagilekan ka na edsapa ka kanilan sa nganin a kiyugilan, tig ku: enggastun ku su ginawa ku sa leka, (edsapa ku kanilan) sa imbelag ku su kaluma ku, endu maradikan ku su ulipen ku? Tigin: sa nganin a kiyugilan. Nakabpun menem kani Sama'ah, nakabpun kani Abu Abdillah, pidtalu nin: amengka edsapa su mama sa At-Taqiyyah intu na dili intu makagked sa lekanin, amengka ka sekanin ka tinegel endu nakadasek kanu entu ba¹.

Na su mga Rafidha na ya nilan kailay kanu At-Taqiyyah na paliyugat a dili makatindog su ukit-ukit ya tabiya na madsabap lun, endu ipembabalatemuway nilan su mga unayan nin sa masulen endu matakapala, endu bagusalen nilan sa kapebpantagay nilan sa mga

¹ (su mga ukit u mga Shia) kani Al-Hurr Al-Amilie 16/136, 137.

kuntela nilan amengka makabalibet kanilan su mga mapasang a mambebetad. Na edsanggilay nu, edsanggilay nu su mga Rafidha oh mga Muslim!



NGIN I PINDADALAGIDAN NU MGA YAHUDI ENDU SU MGA RAFIDHA?

Pidtalun ni Sheikhul-Islam Ibn Taymiah (ikalimu sekanin nu Allahu taala): sa ya tanda na entuba na saben-sabenal a su bataluan kanu mga Rafidha na bataluan bun kanu mga Yahudi, ya nin usayan intu na sabensabenal su mga Yahudi na pidtalun nilan: dili makadayt su kadatu ya tabiya siya kanu tagages u Daud, tigu mga Rafidha menem: dili makadayt su ka-imam (kapanguluwan) ya tabiya siya kanu mga wata nu Ali.

Endu pidtalun nu mga Yahudi: dala kanggihad sa pantag kanu lalan sa Allahu taala taman sa dili makaliyu su Al-Masih Ad-Dajjal, endu dili makatulun su prang, tigu mga Rafidha menem: dala kanggihad sa pantag kanu lalan sa Allahu taala taman sa dili makaliyu su Al-Mahdi, endu dili makapanawag su bananawag ebpun sa Langit.

Endu su mga Yahudi na ipedtatangawli nilan su kapedsambayang taman sa kagkakapal na mga Bitun.

Na Maytu bun su mga Rafidha ipedtatangawli nilan su Magrib taman sa kagkakapal na mga Bitun, na su Hadith na (tigin): dili gapinda su mga Ummat ku siya kanu agama taman sa dili nilan idtatanggawli su Magrib taman sa kagkakapal na mga Bitun¹.

Endu su mga Yahudi na pinamalin nilan su Tawrat, na maytu bun su mga Rafidha pinamalin nilan su Qur'an.

Endu su mga Yahudi na dili nilan gailay sa (pakatidtu) su kasapu kanu duwa a Khuff (mana midsyas), na maytu bun su mga Rafidha.

Endu su mga Yahudi na gabensiyan nilan su Jibreel, ya nilan pedtalun na: sekanin su kuntela nami kanu mga Malaikat, na maytu bun su mga Rafidha, ya nilan pedtalun na: nalimban su Jibreel sa kinatulun nin sa Wahi kanu Muhammad².

¹ Napanudtuli Imam Ahmad 4/147, 5/417, 422, endu si Abu Daud 418, endu si Ibn Majah 689, siya kanu Kitab a (Az-Zawaid) na: su kinadsasangkulay lun (temudtul) na mapiya.

² Aden menem lumpukan a bedtuwan sa Al-Garrabiyyah, ya nilan kadtalu na: saben-sabenal kun a su Jibreel na tagakalen, ka initulun nin su Wahi siya kanu Muhammad s.a.w, inunta na ya mas-kidaet endu mas-kipatut kanu kasuguwan na su Ali Ibn Abi Talib, tembu ba entu ya nilan kadtalu na: nagakal su sinaligan endu inelen nin su Wahi kanu Haydarie (Ali Ibn Abi Talib). Ilay ka ba suled ku a Muslim, panun a entu ka pedtetebuwan nilan su Jibreel sa nagakal kun? Inunta na su Allah a suti na inipapata nin sekanin (si Jibreel) sa kasaligan, mana su kinadtalu nin sa:

Endu maytu bun a naayunan nu mga Rafidha su mga Kristiyan siya sa sipat a satiman, su mga Kristiyan na dala sunggudan u mga babay nilan, ka palnan a pebpiya-piya demun silan (sa kapegkudi nilan lun), na man bun ba su mga Rafidha pegkakiluma silan sa Mut'ah (dala sunggudin) endu bamakayn nilan i entuba.

Ugayda nakalabi su mga Yahudi endu su mga Kristiyan kanu mga Rafidha sa duwa a sipat: inidsan su mga Yahudi: entayn i pinaka-mapiya kanu mga taw nu agama nu? Tigilan: su mga tagapda nu Musa, inidsan menem su mga Kristiyan: entayn i pinaka-mapiya kanu mga taw nu agama nu? Tigilan: su mga Hawariy nu Eisa (bamedsabek sa lekanin/mga tagapda nin), inidsan menem su mga Rafidha: entayn i pinaka-mawag kanu mga taw nu agama nu? Tigilan: su mga tagapda nu Muhammad salawatan nu Allah sekanin endu sagiyahatran nin¹.

Nalabit menem ni Sheikh Abdullah Al-Jumaylie siya kanu kitabin a (Bazlul-Majhood [kitab makipantag kanu kinalagidu mga Rafidha sa mga Yahudi]): ped kanu kinalagidu mga Rafidha sa mga Yahudi na su

= «initulun sekanin nu ngiyawa a kasaligan» As-Shuara: 193, endu mana su kadtalu nin a: «a balitiyayan lu ba a kasaligan» At-Takweer: 21, ngin i madtalu ngka suled ku a Muslim kanu mayaba a kèpit a bangimbénalén nu mga Rafidha?.

¹ (su ukit-ukitu Sunnah) kani Sheikhul-Islam Ibn Taymiah (1/24).

kinapagkapiru mga Yahudi endu mga Rafidha kanu salakaw kanilan, endu kinapamakay nilan kanu mga lugu nilan endu su mga tatamukan nilan, ka tigin: pembaden nu mga Yahudi su mga taw sa duwa-bad: (mga Yahudi endu mga mukeli/dili mataw semulat endu matiya) na su mga mukeli na silan su langun nu entayn i dikena Yahudi, endu ya kepitu mga Yahudi na silan bu i mga bamangimbenal, su mga mukeli menem na silan na lu kanu mga Yahudi na mga Kapir endu bamedsimba sa barahala, dili nilan katawan su Allahu taala, nakatingguma siya sa At-Talmood: langun nu mga bangsa ya tabiya su mga Yahudi na bamedsimba sa barahala, endu su mga panduwan nu mga Hakham (mga Imam u mga Yahudi) na pakaayun kanu entuba. Taman kanu Maseeh (Eisa) na dala makalipuwas kanu kinapagkapirilan lun, ka nakatingguma siya sa At-Talmood i kinapadsipatilan kanu Al-Maseeh sa (sekanin na kapir, dili nin katawan su Allah), na ya tindeg menem nu mga Rafidha na silan bu i mga bamangimbenal, sa su salakaw kanilan ebun kanu mga Muslim na mga kapir, nakaliyu kanu agama, dala kanilan a umun siya kanu Islam, makipantag menem kanu sabapan u kinakapir u mga Rafidha kanu mga Muslim na kagina silan na dala nilan makatingguma su Al-Wilayah (kadtagages) a ya kepit lun nu mga Rafidha na palos sekanin a ped kanu mga palos u Islam, na langun na entayn i dili nin makatingguma su Al-Wilayah

(kadtagages) na kapir sekanin lu kanu mga Rafidha, sa mana bun su taw a dala nin makatingguma su duwa a kadsaksi, atawaka tinagakin su sambayang, dikena ka su Al-Wilayah (kadtagages) na ya pan gauna kumin kanu salakaw a mga palos u Islam, ka napanudtuli Al-Barqie, nakabpun kani Abu Abdillah, pidtalu nin kun: dala isa bu a taw a natagu siya kanu agama nu Ebrahim, ya tabiya na sekitanu endu su mga lumpukan tanu, endu su salakaw a mga taw na tapuwas lun. Siya menem kanu usayan ni Al-Qummie, nakabpun kani Abu Abdillah, pidtalu nin kun: dala taw a natagu siya kanu agama Islam

ya tabiya na sekitanu endu silan (su nanga-una a mga Shia) taman sa kaaden nu gay na harikiyamat¹.



¹ (Bazlul-Majhood [kitab makipantag kanu kinalagid-du mga Rafidha sa mga Yahudi]) kani Abdullah Al-Jumaylie 2/559, 568, u galini ka baguman sa sabut makipantag kanu kapapegkapir u mga Rafidha kanu mga lumpukan nu mga Muslim na embalingani ka su kitab ku a (su mga Shia AlIhtay-Ashariyyah endu su kapapegkapirilan kanu langun nu mga Muslim).

**NGIN I KEPITU MGA RAFIDHA
MAKIPANTAG KANU (DALPA) A NAJAF
ENDU KARBALA? ENDU NGIN I KALBIHAN
NU KAMBISITA LUN LU SA LEKANILAN?**

Saben-sabenal a inibilang u mga Shia su dalpa a linebengan kanu mga Imamilan a matatig bu atawaka benal sa Haram a sinuti: ka su Al-Koofah na Haram, su Karbala na Haram, su Qum na Haram. Endu pebpapanudtulen nilan ebpun kanu As-Sadiq i saben-sabenal a aden kun kanu Allah i Haram a sekanin su Makkah, endu aden kanu sinugu nin i Haram a sekanin su Madinah, endu aden kanu Ameerul-Mu'mineen i Haram a sekanin su Al-Koofah, endu aden sa lekitanu i Haram a sekanin su Qum.

Su Karbala menem na lu sa lekanilan na mas-labi kumin sa kanu Ka'abah, nakatingguma siya kanu kitab a (Biharul-Anwar) nakabpun kani Abu Abdillah, pidtalu nin kun: saben-sabenal a su Allah na ini-wahi nin kanu Ka'abah i: u dala bu su budta na Karbala na dala ku den seka ilabi, endu u dala bu su entayn i nasakup a lupa na

Karbala na dala ku den seka baluya, endu dala ku den baluya su walay (Baytullah) a ibmamasla ngka, na tana ka endu ebpatana ka, endu embaluyan ka a ikug a mangalimbaban a lusak a dampanas a dikena sungkelang endu dikena emamasla kanu lupa na Karbala, ka u dili ngka enggulan na tampulan ku seka, endu ibayambeg ku seka siya kanu Naraka Jahannam¹.

Dikena ka binaluy nu mga Rafidha su kambisita kanu lebeng u Husayn siya sa Karbala a mas-labi i kapiya nin kumin sa kanggulalan kanu Rukun a ika-lima a entuwantu na su kagkagi kanu Baytullah Al-Haram!! Ka nalabiti Al-Majlisie siya kanu kitabin a (Biharul-Anwar) nakabpun kani Basheer Ad-Dahhan, pidtalu nin: tig ku kani Abu Abdillah: aden nantu na galipusan aku na kapegkagi na pedsabut aku lu kanu lebengu Husayn? Tigin: nakasugat ka oh Bishr! Apiya entayn a Mu'min i ebpawang kanu lebengu Husayn sa gasabutan nin su kawagibin siya kanu salakaw sa gay nu Eid (ipegkakai) na makasulat sa lekanin i duwa pulu ka-kagi endu duwa pulu ka-umrah a mga Mabroor (dala simbul-simbulin a dusa) a gangatalima, endu duwa pulu ka-atak sa pedin i Nabi a sinugu atawaka Imam a matidtu, endu entayn i ebpawang lun siya kanu gay na Arafah sa gasabutan nin su kawagibin na makasulat sa lekanin i sangibu ka-kagi endu sangibu ka-umrah a

¹ Kitab a (Biharul-Anwar) 10/107.

Mabroor (dala simbul-simbulin a dusa) a gangatalima, endu sangibu ka-atak sa pedin i Nabi a sinugu atawaka Imam a matidtu.

Endu siya kanu nan bun ba a kitab na linabitlan i su bamembisita kanu Husayn siya sa Karbala na mga suti, su mga taw menem kanu pedtindegan siya kanu gay na Arafah na mga wata sa sina, lemindung tanu kanu Allah!! ka nakabpun kani Ali Ibn Asbat sa ipebpulu nin lu kanu Abu Abdillah, pidtalu nin: saben-sabenal a su Allahu tabaraka wa taala na ibaguna nin bagilay su bamembisita kanu lebengu Husayn sa malulem kanu gay na Arafah, pidtalu nin: tig ku: kanu unan u dili nin pan gailay su mga taw sa pedtindegan (Arafah)? Tigin: uway, tig ku: panun antu? Tigin: kagina aden kanu silan antu i mga wata sa sina, endu dala kanu silan antu (su bamembisita kanu Husayn) i mga wata sina¹.

Dikena ka iblabi nu baguliyen nilan sa kataw a si Ali As-Sistanie siya kanu kitabin a (su ukit-ukit u mga mapiya a taw) su sambayang siya kanu mga lebeng kumin kanu sambayang siya kanu mga masjid!! Ka pidtalu nin siya kanu bitiyala a ika 562: Sunnat su kadsambayang siya kanu mga lebengu mga Imam, dikena ka nadtalu pan i mas-labi intu i kalbihan nin kumin sa kanu kadsambayang siya kanu mga masjid,

¹ (Biharul-Anwar) kani Al-Majlisie 85/98.

endu napanudtul i su kadsambayang siya kanu (lebengu) Ali Ibn Abi Talib na mas-labi i kalbihan nin sa duwa-gatus ngibu¹.

Dikena ka nakauma su kapedsusubla siya kanu Sheikhilan a si Abbas Al-Kashanie siya kanu kitabin a (su mga palitan u mga sulga) sa kapedsela-sela sa subla kanu Karbala sa tidtu-tidtu, ka tigin: na dala penduwa-duwan sa su lupa na Karbala na pinaka-suti a dalpa siya kanu Islam, endu benal a na-enggan ayun kanu mga katigan a nalabit sa mas-madakel a katinggiyan endu pangkatan kumin sa kanu inenggay kanu apiya endaw a lupa atawaka dalpa a salakaw, na mimbaluy a lupa nu Allah a suti a barakat, endu lupa nu Allah a patiyunut a mangalimbaban, endu lupa nu Allah a pinamili endu Haram a balilintad a barakat, endu Haram u Allah endu Haram u sinugu nin, endu munara nu Islam, endu ped kanu mga dalpa a galiliniyan nu Allah i masimba endu kapangeniyan lun sekanin, endu lupa nu Allah a siya kanu budta nin su kauli kanu sakit, ka niyaba a mga katinggiyan endu su mga makalagid lun a nalimud siya kanu Karbala na dala malimud kanu apiya endaw a dalpa ebpun kanu mga dalpa siya sa lupa apiya su Ka'abah pan².

¹ (su ukit-ukit u mga mapiya a taw) kani As-Sistanie 1/187.

² (su mga palitan u mga sulga) kani Abbas Al-Kashanie, lekatan aika: 360

Endu nakatingguma siya kanu kitab a (su dalpa a bamisitan) kani Muhammad An-Nu'man a ginelalan sa Sheikh Al-Mufeed, siya kanu kalbihan nu Masjid Al-Koofah: nakabpun kani Abu Ja'afar Al-Baqir, pidtalu nin: u mana bu ka gatawan nu mga taw su nganin a napadalem kanu Masjid Al-Koofah na talanged a idtatalnga nilan lun su lutu endu su mga pedkudan ebpun kanu dalpa a mawatan, saben-sabenal a su sambayang a paliyugat na pakatimbang sa Kagiyan, endu su sambayang a Sunnat na pakatimbang sa Umrah¹.

Endu nakatingguma siya kanu nan bun ba a kitab, siya kanu bungawan a (su kadtalu siya kanu katindeg kanu lebeng) sekanin bantu su kanggulingan nu pembisita kanu Husayn kanu lima nin a kawanan endu kadtalu nin siya kanu Dua a malendu a ped lun na: endu pedtingguman ku seka sa bamisita ku, pebpapangilayn ku i kadtimamel nu palu siya kanu kambakuwit ebpawang sa leka, ka benal a natangked ku i saben-sabenal a su Allah a nangimpuluwan su pugiyen lun na sabap sa lekanu i kapablepasin kanu lidu na ginawa, endu sabap sa lekanu i kapedtulun nin kanu limu, endu sabap sa lekanu i kabagelen nin kanu lupa sa edtampul sa tapikin su mga tagagesin, endu sabap sa lekanu i

¹ Kitab a (su dalpa a bamisitan) kani Sheikh Al-Mufeed, lekatan aika: 20.

kapapedtimamel nin kanu mga palaw siya kanu nabudsudan nin, sinemangul aku den kanu pedtiyagal sa laki sa seka i salebpeta nami oh mapulu ku, siya kanu kasulut u mga ganasisita ku endu kaampun kanu mga dusa ku¹.

Ilay ka ba suled ku a Muslim panun i kapegkatagu nu silan bantu siya kanu sakutu sa kabangeni nilan kanu salakaw kanu Allah sa kasulut u mga nasisita nilan endu kabangeni nilan sa kaampun kanu dusa nilan ebpun kanu manusiya, panun i kabaluy na maya ba, a pidtalu nu Allahu taala i:

﴿وَمَنْ يَغْفِرُ الذُّنُوبَ إِلَّا اللَّهُ﴾ [آل عمران: ١٣٥]

«ka entayn pan i mangampun kanu mga kadusan u dikena su Allah?» [Al Imran: 135] lemindung tanu kanu Allah ebpun kanu sakutu.



¹ Kitab a (su dalpa a bamisitan) kani Sheikh Al-Mufeed, lekatan aika: 99.

**NGIN I KEPIT U MGA RAFIDHA
MAKIPANTAG KANU GAY NA
ASHURA? ENDU NGIN I
KALBIHAN NIN LU SA LEKANILAN?**

Saben-sabenal a su mga Rafidha na papedtindeg silan sa mga kalimu-limud endu mga gay-gay na minatay endu kabaguliyanga, endu papedtindeg silan sa mga Rally siya sa mga kalsada endu mga lugal a langkum, endu bamembalegkas silan sa mga balegkas a maytem sa lidu na ginawa nilan kanu tadman nu kinasahidu Husayn sa pedtulanen gayd, siya kanu paganayan a sapulu-gay kanu Muharram sa uman lagun, sa ya nilan kepit na entu ba na ped kanu pinaka-masla a ipedsupeg kanu Allah, na banabpin nilan su mga pipi nilan kanu mga lima nilan, endu bametayn nilan su mga lalebilan endu mga bigkugengilan, endu bangisin nilan su balegkasilan, endu ipendadalalisilan i mga suwara: Oh Husayn! Oh Husayn! Labi den siya kanu ika-sapulu gay den kanu uman i Muharram, dikena ka ipenggulalan nilan pan i kabamadasilan kanu mga ginawa nilan sa

mga lantay-lantay endu mga perang, mana bun su ganggula siya kanu mga dalpa a bagingedan nu mga Rafidha mana upama na Iran.

Endu su mga Sheikhilan na banguyatan nilan silan kanu niya ba a mga kadtatawan a galbek a nadsabapan na kinabaluy nilan a kadtatawan nu mga maginged, ka naidsan su isa kanu mga baguliyen kanilan sa kataw a si Muhammad Hasan Al Kashifulgita pantag kanu nganin a penggulan nu mga taw nu lumpukan nin a kabamadas endu kabanabpi....taman den sa uliyan. Tigin: saben-sabenal a namba na ped kanu kadsela-sela kanu mga pedsandengan kanu agama nu Allah a mga mapayag:

﴿ذَلِكَ وَمَنْ يُعِظْكُمْ شَعْبِ اللَّهِ فَإِنَّهَا مِنْ تَقْوَى الْقُلُوبِ﴾

[الْحَجَّ : ٣٢]

«na entayn i edsela-sela kanu mga pedsandengan kanu agama nu Allah na entu ba na ped kanu kagilek u mga pamusungan» [Al-Hajj: 32]¹.

¹ niya ba a mga kadtatawan a galbek na papedtindegen siya kanu uman lagun, salta na sabutan i su Nabi (salawatan nu Allah sekanin endu sagiyahatran nin) na inisapalin siya kanu Hadith a Sahih a nakapaliyu ni Muslim sa bilangan a ika-103 su kapanabpi kanu mga pipi endu kapangisi kanu mga balegkas ugayd na su mga Rafidha - idampanas silan nu Allah - na ipembetay nilan bu su Hadith u Rasul (salawatan nu Allah sekanin endu sagiyahatran nin) sa ligida lending, kagina silan i pinaka-mapandalbut kanu mga lumpukan kanu Rasulullah (salawatan nu Allah sekanin endu sagiyahatran nin).

Na niyaba i ped kanu mga tudtul nilan makipantag kanu gay na Ashura:

- nakabpun kani Abu Abdillah (nanget sa lekanin su sagiyahatra), pidtalu nin: entayn i edtigabi lu kanu lebung u Husayn sa gay na Ashura na mambalatemuway nin su Allah siya sa gay na harikiyamat sa napiri sekanin na lugu nin (Husayn), sa makamana-mana sekanin nabunu sa pedin sekanin (Husayn) siya sa lama-lama na Karbala¹.

- nakabpun kani Al-Baqir (nanget sa lekanin su sagiyahatra), pidtalu nin: entayn i embisita kanu Husayn Ibn Ali (nanget sa lekanin su sagiyahatra) siya kanu gay na Ashura kanu Muharram sa lalayun sekanin maguguliyang lu ba na mambalatemuway nin su Allah kanu gay a kambalatemuway nin lun sa tapikin su balas u duwa-ngibu ka-kagi endu duwa-ngibu ka-umrah endu duwa-ngibu ka-atakan, sa mana balas u entayn i migkagi endu nagumrah endu minatak sa pedin su Rasulullah - salawatan nu Allah sekanin endu sagiyahatran nin - endu pedin su mga Imam a tinutulu².

- nakabpun kani Imam Ar-Ridha (nanget sa lekanin su sagiyahatra), pidtalu nin: entayn i tinagakin su

¹ (Biharul-Anwar) 95/340.

² (su mga gunsu nu mga Sulga) kani Abbas Al-Qummie, lekatan a ika: 528.

kapamantiyali nin kanu mga nasisita nin kanu gay na Ashura na suluten nu Allah su mga nasisita nin sa Dunya Akhirat, na endu entayn i ya kaaden u gay na Ashura (siya sa lekanin) na gay na bataluwan sa lekanin endu lidu na ginawa nin endu kabaguguliyangin na baluyin nu Allah (sa lekanin) su gay na Harikiyamat a gay na kagalaw nin endu kapiya na ginawa nin, endu makatana sabap sa lekami su mata nin siya kanu Sulga, na entayn i binedtuwan nin su gay na Ashura sa gay na kabarakat salta na midtagu-tagu sekanin sa enggaga-isa siya kanu embekenan nin kanu etuba a gay na dili pambarakaten sa lekanin su nganin a inidtagu-tagu nin, endu makambuwat sekanin kanu gay na Harikiyamat sa pedin su Yazid endu su Obaydullah Ibn Ziyad endu su Omar Ibn Sa'ad, namulkan silan nu Allah lu sa pinakababa den sa langun a pangkatan u Naraka¹.

Maya ba i mga kitab u mga Shia Al-Imamiyyah dala makalipuwat kanu kadsela-sela a subla kanu mga Alul-Bayt (mga tagages u Nabi) ikalimu silan nu Allah, atawaka kanu kapaninta endu kakapir kanu mga bamedsupak kanilan.



¹ (su mga ukrit u mga Shia) kani Al-Hurr Al-Amilie 14/504.

NGIN I KEPIT MAKIPANTAG KANU BUDTA A BANGIMBENALEN NU MGA RAFIDHA?

Ya kahanda sa (edtalun ba niya a) budta siya kanu mga Rafidha na sekanin su budta na lebeng u Husayn, nakaalat u isa kanu mga tading kanilan a tawagen sa Muhammad An-Nu'man Al-Harithie a ginelalan sa Sheikh Al-Mufeed siya kanu kitabin a (su dalpa a bamisitan) nakabpun kani Abu Abdillah, pidtalu nin kun: napadalem kanu budta na lebeng u Husayn su gamut kanu langun u sakit, a sekanin su pinaka-masla a gamut.

Endu pidtalu ni Abdullah: sungitu Su mga wata nu (a bagu ginemaw) kanu budta nu Husayn.

Endu pidtalu nin: pinapaytan su Abulhasan Al-Ridha sa ebpun sa Khurasan a linulun a mga balegkas, na aden kanu pageltan nu mga entuba i budta, na nadtalu kanu sinugu: ngin i niya ba? Tigin: budta a ebpun kanu lebengi Husayn, dala ipedpapaytin a enggaga-isa a balegkas, endu dala salakaw lun ya tabiya na pedtagu-

wan nin sa budta, endu pedtalun nin i: niya ba na katana u miyug su Allahu taala, endu nadtalu i: su mama na inidsan nin su As-Sadiq makipantag kanu kakan nin sa budta nu Husayn? Na tigi As-Sadiq sa lekanin: na amengka ken ngka den na edtalun ka i: Ya Allah! saben-sabenal a saki na bangenin ku sa leka kanu kawagib u malaikat a kinemegkem lun, endu bangenin ku sa leka kanu kawagibvu Nabi a tinemiyakap lun, endu kanu kawagib u pidsasanan a mimbeken lun i salawati ka su Muhammad, endu su mga tagages u Muhammad, endu baluy ka su niya ba a budta a gamut kanu langun u sakit, endu katana ebpun kanu langun u gilek, endu tiyakap ebpun kanu langun u malat.

Endu naidsan si Abu Abdillah makipantag kanu kausal sa duwa a budta, ebpun kanu budta na lebengi Hamza endu lebengi Husayn, endu su kapandalbiya kanilan, na tigin: su pasebi a ebpun kanu budta na lebengi Husayn na papedtasbihen nin su lima, inunta na dikena bun pedtasbih (su lima sa matakapala)¹.

Maytu bun a su mga Rafidha na ya nilan tindeg na su Shi-iy na binaluy ebpun sa budta a natalatantu, su Sunnie menem na binaluy ebpun sa salakaw a budta, bali naukit su kinalamugay kanu duwa bantu a budta sa

¹ Kitab a (su dalpa a bamisitan) kani Sheikh Al-Mufeed, lekatan a ika: 125.

ukit a natalatantu, na su nganin a makabpun kanu Shi-iy a mga kasangkang endu mga kadupangan na entu ba na sabap kanu kinabpadsa nu budta nu Sunnie sa lekanin, su nganin menem a makabpun kanu Sunnie a kapiya na galbek endu salig na entu ba na sabap kanu kinabpadsa nu budta nu Shi-iy sa lekanin, na amengka makatindeg den su gay na harikiyamat na su mga malat a galbek endu mamakabinasa a galbek u mga Shia na ipapegkulub kanu mga Ahlussunnah, su mga mapiya menem a galbek u mga Ahlussunnah na ibagenggay kanu mga Shia¹.



¹ (mga tila nu mga pangitaban), lekatan a ika: 490-491, (Biharul-Anwar) 5/247-248.

**NGIN I KEPIT U MGA RAFIDHA
MAKIPANTAG KANU MUT'AH, ENDU
NGIN I KALBIHAN NIN LU SA LEKANILAN?**

Su sabutan kanu kapangaluma sa Mut'ah: su kapapangaluma nu babay kanu ginawa nin atawaka sa kapapangaluma sa lekanin nu sinaligan nin atawaka wali nin amengka sekanin na manot pamun kanu mama a gahalal/gaharus sa lekanin, salta na dala pakaungen a ebpun kanu pangitaban u agama a kabpagaliyay atawaka sabap atawaka kinadsusuway atawaka diyangka atawaka su babay na kaluman, salta na aden natalatantu a sunggudan nin sa taman sa diyangka a pembedtun¹.

Nakabpun kani Abu Abdillah (nanget sa lekanin su sagiyahatra): dili gabaluy su Mut'ah ya tabiya na amengka aden lun su duwa timan: diyangka a pembedtun, endu sukay a pembedtun².

¹ (mga tanda nu duwa a madrasah) kani As-Sayyid Murtaha Al-Askarie (2/242,243.), (su taw a dili pendalpan nu taw a nakatuntay) kani Ibn Babawayhi Al-Qummie (3/149), endu (At-Tahzeeb) kani At-Toosie (2/189).

² (Al-Kafie) (5/455), endu (At-Tahzeeb) (7/236).

Su Mut'ah na aden lun i kalbihan a masla siya kanu mga Rafidha - lemindung tanu kanu Allah - nakatingguma siya kanu kitab a (su ukit-ukit u mga bantang a taw) kani Fathullah Al-Kashanie, nakabpun kani As-Sadiq: saben-sabenal a su Mut'ah na ped kanu agama ku endu agama nu mga apu ku, na su penggalbek lun na ya nin ganggalbek na su agama nami, su bagungkir menem lun na yanin gaungkir na su agama nami, dikena ka saben-sabenal a ya nin bagagaman na su salakaw kanu agama nami, su wata sa Mut'ah na mas-mapiya kumin sa kanu wata na kaluma a lalayun, su bagungkir kanu Mut'ah na kapir, nakaliyu kanu agama¹.

Endu nakaalati Al-Qummie siya kanu kitab a (su taw a dili pendalpan nu taw a nakatuntay) nakabpun kani Abdullah Ibn Sinan, nakabpun kani Abu Abdullah, pidtalu nin: saben-sabenal a su Allahu tabaraka wa taala na iniharamin kanu mga lumpukan nami su makalangut ebpun kanu langun nu panginginumen, endu sinambiyang nin kanilan intu ba sa Mut'ah².

Endu nakatingguma siya kanu (usayan kanu ukit-ukit u mga bantang a taw) kani Al-Malla Fathullah Al-Kashanie: pidtalu nu Nabi (salawatan nu Allah sekanin endu sagiyahatran nin): entayn i egkaluma sa Mut'ah sa

¹ (su ukit-ukit u mga bantang a taw) kani Al-malla Fathullah Al-Kashanie (2/495).

² (su taw a dili pendalpan nu taw a nakatuntay) kani Ibn Babawayhi Al-Qummie, lekatan a ika: 330.

maka-isa na mamaradika su ika-tlu bad kanu lawasin ebpun kanu Naraka, entayn menem i egkaluma sa Mut'ah sa maka-duwa na mamaradika su duwa a ika-tlu bad kanu lawasin ebpun kanu Naraka, entayn menem i egkaluma sa Mut'ah sa maka-tlu na mamaradika su langun nu lawasin ebpun kanu Naraka.

Endu nakatingguma siya kanu nan bun ba a kitab: pidtalu nu Nabi salawatan nu Allah sekanin endu sagiyahatran nin): entayn i egkaluma sa Mut'ah sa maka-isa na makalipuwat kanu lipungetu lut a pakapeges (su Allah), entayn menem i egkaluma sa Mut'ah sa maka-duwa na makambuwat (lusa gay a mawli) sa tagapda nin su mga mapiya a taw, entayn menem i egkaluma sa Mut'ah sa maka-tlu na makandengkita aku nin siya kanu mga Sulga.

Endu nakatingguma pan siya kanu nan bun ba a kitab: pidtalu nu Nabi salawatan nu Allah sekanin endu sagiyahatran nin): entayn i egkaluma sa Mut'ah sa maka-isa na embaluy su pangkatan nin a mana pangkatan nu Husayn, entayn menem i egkaluma sa Mut'ah sa maka-duwa na embaluy su pangkatan nin a mana pangkatan nu Hasan, entayn menem i egkaluma sa Mut'ah sa maka-tlu na embaluy su pangkatan nin a mana pangkatan nu Ali Ibn Abi Talib, entayn menem i egkaluma sa Mut'ah sa maka-pat na su pangkatan nin na mana pangkatan ku¹.

¹ (usayan kanu ukit-ukit u mga bantang a taw) kani Al-Malla Fathullah Al-Kashanie (2/492,493).

Su mga Rafidha na dala nilan isarat i bilangan a natalatantu sa kapangaluma sa Mut'ah, nakatingguma siya kanu (Furu-ul-Kafie) endu (At-Tahzeeb) endu (su kapamimikilan) nakabpun kani Zurarah, nakabpun kani Abu Abdillah, pidtalu nin: linabit ku sa lekanin su Mut'ah, ngintu taman bu sa maka-pat? Na tigin: pangaluma ka sa sangibu ebpun kanilan sa Mut'ah ka silan na bamangapinan bu. Endu nakabpun kani Muhammad Ibn Muslim, nakabpun kani Abu Ja'afar, pidtalu nin kun makipantag kanu Mut'ah: dikena bu taman sa pat ka-taw, kagina sekanin (su kaluma sa Mut'ah) na dili gabelag endu dili pakapangiwalis, ka bangangapinan bu¹.

Panun i niya ba? Inunta na pidtalu nu Allahu taala:

﴿وَالَّذِينَ هُمْ لِفُرُوجِهِمْ حَافِظُونَ﴾ إِلَّا عَلَىٰ أَزْوَاجِهِمْ
 أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ﴿٦﴾ فَمَنْ أَتَعَىٰ
 وَرَاءَ ذَلِكَ فَأُولَٰئِكَ هُمُ الْعَادُونَ ﴿٧﴾

[المؤمنون: ٥ - ٧]

«endu su silan a bamedtiyakapan nilan su mga sangulan nilan. Ya tabiya na siya kanu mga kaluma nilan atawaka su nganin a namilikan nu mga kawanan nilan, ka sabensabenal a silan na dili silan madaway. Na entayn i ebpapangilay sa liyu santu ba na silan bantu su

¹ (Al-Furu`u Min Al-Kafie) kani Al-Kulaynie (5/451) endu (At-Tahzeeb) (2/188).

bananalapas» [Al-Mu'minun: 5-7]. Na naamad ebpun kanu niya ba a ayatan a talagunay i ya pinakay a imbalugiyuma na su kaluma endu su milik u kawatan, endu haram su nganin a makauman santu, su kaluma sa Mut'ah menem na bangangapinan bu, ka dikena sekanin kaluma, endu dili gapangiwalisian, endu dili gabelag, maytu na sekanin na bala-sina, lemindung tanu kanu Allah.

Pedalun ni Sheikh Abdullah Ibn Jibreen: ipendalil u mga Rafidha siya kanu kapegkapakay nu Mut'ah i ayatan a siya sa Surah An-Nisa', a sekanin su kadtalu nu Allahu taala:

﴿وَالْمُحْصَنَاتُ مِنَ النِّسَاءِ إِلَّا مَا مَلَكَتْ أَيْمَانُكُمْ كَذَبَ اللَّهُ عَلَيْكُمْ وَأَجَلَ لَكُمْ مَا وَرَاءَ ذَلِكَ أَنْ تَبْتَغُوا بِأَمْوَالِكُمْ مُحْصِنِينَ غَيْرَ مُسْفِحِينَ فَمَا اسْتَمْتَعْتُمْ بِهِ مِنْهُنَّ فَآتُوهُنَّ أُجُورَهُنَّ فَرِيضَةً وَلَا جُنَاحَ عَلَيْكُمْ فِي مَا تَرَضَيْتُمْ بِهِ مِنْ بَعْدِ الْفَرِيضَةِ﴾

[النِّسَاءُ : ٢٤]

«endu su mga kaluman ebpun kanu mga babay, ya tabiya na su nangamilikan nu mga kawatan nu, paliyugat u Allah sa lekanu, endu inihalal sa lekanu su nganin a liyu santu ba, su kabpapangilay nu (sa kaluma) sa mausal nu su mga tamuku sa kaluman kanu a dikena kanu bamegkiyuga, na entayn i usalen nu kanilan na inggay nu kanilan su mga sunggudan nilan sa kawagib intu, endu

dala bun kadusan nu siya kanu nganin a pinamagayunan nu kanu uliyan nu kinatapnay kanu kawagib» [An-Nisa': 24].

Ya sumpat sa niya na: saben-sabenal a langun na mga ayatan a niya na makipantag kanu kagkaluma, ibpun kanu kadtalu nu Allahu taala: «dili gahalal sa lekanu i kapangiwalisu kanu mga babay» [An-Nisa': 19] taman kanu kadtalu nin: «endu amengka kiyugan nu i kasambi nu kaluma kanu nambetadan nu isa a kaluma» [An-Nisa': 20] taman kanu kadtalu nin: «endu di nu mangaluma su nangagkaluma nu mga ama nu» [An-Nisa': 22] taman kanu kadtalu nin: «iniharam sa lekanu su mga ina nu» [An-Nisa': 23] na guna nin mapasad editinatad su mga babay a haram sabap sa kinabpapagaliya endu enggaga-isa a sabapan na tigin: «endu inihalal sa lekanu su nganin a liyu santu ba» [An-Nisa': 24] ya nin ma'ana na: pinakay sa lekanu su kapangaluma nu kanu salakaw lu a mga babay, na amengka pamangaluman nu silan sa enggu nu silan mausal sa kausal a ya maytu na kambalugiyuma a halal na inggay nu kanilan su mga sunggudan nilan a tinantu nu kanilan, na u ikulangilan su ped kanu entu ba (dili nilan pabayadan) sa lila sa ginawa nilan na dala kadusan nu kanu entu. Maya ba i kina-usay nu kadakelan kanu mga Sahabat endu su nangawli kanilan kanu niya ba a ayatan¹.

¹ Ebpun kanu kadtalu ni Sheikh Ibn Jibreen ipulu nu Allah su =

Eynah! Niya menem su Sheikhu lumpukan nilan a si At-Toosie siya kanu kitabin a (su kina-antis kanu mga kukuman) papegkawagen nin su kagkaluma sa Mut'ah, endu pedtilan nin, sa pidtalu nin: amengka ya kaaden nu babay i ped kanu Ahlul-Bayt a bala-bansa na dili gapakay a usalen sa ya nin ukit na Mut'ah, kagina masugata tila su pamiliya nin, endu masugata kalusak sekanin¹.

Dikena ka naka-uma su manggula siya kanu mga Rafidha sa kapegkapakay na kausal sa babay sa siya pedsungun sa puritin, nakatingguma siya kanu kitab a (su kapamimikilan) nakabpun kani Ali Ibn Al-Hakam, pidtalu nin: nakineg ku si Safwan a pedtalu: tig ku kani Ar-Ridha: aden mama a ped kanu mga ulipen ngka a sinugu aku nin sa idsan ku seka makipantag sa isa a paka-idsa, na inikagilek ka nin endu inikaya ka nin sa

= pangkatan nin, endu ya dalil ebpun kanu Sunnah sa Haram su Mut'ah na su Hadithi Ar-Rabi' Ibn Subrah Al-Juhanie, pinanudtulan kun sekanin ni ama nin sa nadtagapda nin kun su Rasulullah (salawatan nu Allah sekanin endu sagiyahatran nin), na pidtalu nu Rasulullah (salawatan nu Allah sekanin endu sagiyahatran nin): oh sekanu a nan a mga taw! Saben-sabenal a saki na miniyug aku sa usalen nu su mga babay sa Mut'ah, na sabena-sabenal a su Allah na iniharamin den intu ba taman sa gay na harikiyamat, na entayn i aden pamun siya sa lekanin a babay ebpun kanilan na tagaken nin den, na endu da kanu kemuwa kanu nganin a inenggay nu kanilan sa apiya pan paydu. Nakapaliyu ni Muslim sa bilangan a ika (1406).

¹ (su kina-antis kanu mga kukuman) kani At-Toosie (7/227).

idsan ka nin, na tigin: ngin tu ba? Tigin: gapakay kanu mama i usalen nin su babay sa siya nin sungun sa puritin? Tigin: uway, gapakay sa lekanin intu¹.

Ped kanu mga Ulama a namakay kanu niya ba a galbek a mawag sa langun na: si Al-Khumaynie, endu si Al-Khoo-iy, endu si Muhammad Sadiq Ar-Rawhanie, endu su salakaw pan kanilan na madakel.



¹ (su kapamimikilan) kani At-Toosie (3/243).

NGIN I KEPIT U MGA RAFIDHA MAKI- PANTAG KANU BAY'AH (KADTEGKESA)

Ipedtimbang u mga Rafidha su langun na gubilnu ya bu tabiya na su gubilnu na Alithnay-Ashariyyah sa batal (baluba), nakatingguma siya kanu (Al-Kafie Bi Sharh Al-Mazindaranie) endu (Al-Gaybah) kani An-Nu'manie, nakabpun kani Abu Ja'afar, pidtalu nin: langun na pandi a itunggul sa unan na dipan makatunggul su pandi nu Al-Qaim - Mahdi nu mga Rafidha - na su kigkuwan lun na uluwan na kasasaytani¹.

Endu dili gapakay su kapalitiyaya sa kamal a dikena ebpun kanu Allah ya tabiya na amengka ya lun kabalitiyaya i At-Taqiyyah bu, endu su Imam a talimbulen endu dupang a dili dayt a ma-imam, endu su nganin a makalagid sa entu ba a mga sipat, langun na entu ba na ipembedtu nilan kanu mga kamal nu mga Muslim a dikena ped kanu Imamilan, ya den paganayan kanu entu ba a mga kamal na su mga Al-Khulafa Ar-

¹ (Al-Kafie Bi Sharh Al-Mazindaranie) (12/371) endu ilay ka bu i kitab a (Bihar Al-Anwar) (25/113).

Rashidoon - nasuwatan nu Allah silan - su Abu Bakr endu su Omar endu su Othman.

Endu pidtalu nu Rafidhie a si Al-Majlisie a sekanin na isa kanu mga tading kanilan, kigkuwan kanu (Biharul-Anwar) makipantag kanu tlu ka-taw a Al-Khulafa Ar-Rashidoon: saben-sabenal a silan na dala kaaden nilan ya tabiya na mga tangagawn, mga talimbulem, mga taw a linmiyu kanu agama, su mulka nu Allah na nanget kanilan endu kanu entayn i minunut kanilan siya kanu kinandupang kanu mga Ahlul-Bayt a nanga-una endu nangawli¹.

Niya ba i pedtalun nu Imamilan a si Al-Majlisie a pakabilang su kitabin a ped kanu pinaka-masla i alaga nin a mga kitabilan a unayan siya kanu kapedsebung sa pinaka-mapiya kanu mga Ummat uliyan nu mga sinugu nu Allah endu mga Nabi nin.

Na sabap kanu kepitilan makipantag kanu mga datu nu mga Muslim na initimbangilan su langun nu pedtabangay kanilan a uluwan na kasasaytani endu talimbulen, napanudtul ni Al-Kulaynie tapik a linabitin su namanudtul lun, nakabpun kani Omar Ibn Hanzalah, pidtalu nin: inidsan ku si Abu Abdillah makipantag sa duwa a mama a ped kanu mga tagapda nami, a aden

¹ Kitab a (Bihar Al-Anwar) kani Al-Majlisie (4/385).

pageltan nilan duwa a makipantag sa agama atawaka kawalisan na napakukum silan duwa lu kanu sultan endu lu kanu bangimasad sa bityala, u gapakay intu ba? Tigin: entayn i mapakukum lu sa lekanilan sa kawagib atawaka batal na ya nin bu man gakuwa na Haram, apiya pan ya nin kaaden i kawagibin a nakadtimamel, kagina kinuwa nin intu sa ya nin naukitan na kukuman na uluwan nu kasasaytani¹.

Pidtaluni Al-Khumaynie siya kanu kitabin a (su gubilnu na Islam) sa tinundugan nin i niya ba a Hadithilan: Su Imam mismu (nu mga Rafidha) na pedsapalan sa kauli nin lu kanu mga Sultan (a salakaw) endu lu kanu mga pakukumilan, endu pakatimbang su kauli lu sa lekanilan sa kauli lu kanu (Tagoot) uluwan na kasasaytani².

Endu nakatingguma siya kanu kitab a (su edtalun a At-Taqiyyah siya kanu tuntay nu mga Ahlul-Bayt) siya kanu ika-siyaw bad siya kanu kadtinggiyang siya sa Jihad, a niya ba (a kitab) na usayan/bagel kanu mga Bahth a kani Ayatullah Al-Hajj As-Shiekh Muslim Ad-Dawarie siya kanu kinambitiyala nin sa kanggalbek siya kanu Sultan a talimbulen, sa ya maqsud (kahanda) sa Sultan a talimbulen na su kamal a Sunnie, sa ya uni na kadtalu nin na: saben-

¹ (Al-Kafie) kani Al-Kulaynie (1/67), endu (At-Tahzeeb) (6/301), endu (su taw dili a dili pendalpan nu taw a nakatuntay) (3/5).

² (su gubilnu na Islam), lekatan a ika: 74.

sabenal a su kaludep siya kanu mga galbekan nu Sultan na tlu-ka-embalangan: ka aden nantu na su kabludep siya kanu galbek na ya lun alap na kaluwag kanu mga Mu'min endu katindeg kanu mga mamakagkapiya kanilan endu kasulut kanu mga nasisita nilan, na ya kukuman na niya ba a embalangan na Mustahab (mapiya ged), niya ba na matakapala nu mga tudtul makipantag kanu kapakalilini kanu galbek, sa mana bun su nauna den, aden nantu menem na su kabludep siya kanu galbek na ya lun alap na kapaguyag-uyag endu kaluwag kanu ginawa, na ya kukuman na niya ba a embalangan na gapakay sekanin sa salta lun su kabensi, uway na u ebpiyam-piyanan nin su mga suledin a mga Mu'min endu suluten nin su mga nisisita nilan na entu ba na gabaluy a dalinding sa lekanin, ya lun pakatutulu na su nganin a nauna den lemabit a ped kanu mga tudtul a nalabit lun su kinasarat kanu kabpipiya kanu mga Mu'min endu kaluwag kanilan, sa uman sekanin makakuwa sa guna kanu kinaludepin na enggan nin sa guna menem su salakaw sa lekanin, aden nantu menem na su kabludep siya kanu galbek na sabap kanu kapegkadadtel endu kapegkanasisita sa makan endu mainem, na ya kukuman na niya ba a embalangan na gapakay, su kapegkapakay nin na dala pakasalta lun a kabensi¹.

¹ Kitab a (su edtalun a At-Taqiyyah siya kanu tuntay nu mga Ahlul-Bayt) usayan/bagel kanu mga Bahth a kani Ayatullah Al-Hajj As-Shiekh Muslim Ad-Dawarie (2/153).

Ya ku madtalu na: ilay ka ba suled ku a Muslim, panun i kinakukumilan sa su mga Ahlussunnah na mga talimbulen?! Endu panun antu ka pinamakay nilan su kanggalbek sa ped su mga Ahlussunnah sa aden mga saratin?! Sa ped kanu pinaka-importanti lun na su kanggalbek sa makambala-pantag kanu mga gadsalidan kanu mga Shia, tupan ka mapakay intu ba a galbek, na niya ba na samata-matan demun nu langun tanu, ka su mga Rafidha na ya nilan bu bagunutan na su mga gubilnu na mga Rafidha, maytu bun a dala kanggalbekilan siya kanu lugal ya tabiya na ipedpulu nilan su mga tagapda nilan, endu penggalbeken nilan i langun na magaga nilan sa kaawa nilan kanu mga Ahlussunnah ebpun kanu entu ba a mga galbek, taman sa kagkiyugkiyugan nilan su langun na enggaga-isa, tiyakapan nu Allah su mga Muslim ebpun kanu kawagan nilan.

Su nganin a ganggula sa saguna ba niya ebpun kanu mga Rafidha sa Iraq endu Bahrain endu ped pan a mga gubilnu sa Khaleej na pinaka-mapiya den a tanda sa dili nilan kapmubayaa endu kabakikineg endu kabalitiyaya, ka ya nilan bu man bagunutan na su Iran endu su mga Sheikhilan, dikena su mga penggubilnu kanilan.



NGIN I EDSUPAKAN NU MGA SHIA RAFIDHA ENDU SU MGA AHLUSSUNNAH?

Pidtalun ni Nizamuddin Muhammad Al-A'azamie siya kanu paganayan u kitab a (su mga Shia endu su Mut'ah): saben-sabenal a su edsupakan tanu kanu silan (mga Ahlussunnah) na dikena pelnan a siya bu sa Fiqhu (tuntay kanu mga bitiyala a manganot) mana upama na bitiyala makipantag sa Mut'ah... dikena! saben-sabenal a su kadsupaka siya kanu satiman a unayan na timbang kadsupaka bun siya kanu langun nu mga unayan, uway, edsupakan siya sa kepit a gatimu siya kanu niya ba pamakatingguma:

1- su mga Rafidha na ya nilan pedtalun na: saben-sabenal a su Qur'an na pinasibay endu kulang, sekitanu na ya tanu pedtalun na: saben-sabenal a su Qur'an na kadthalu nu Allah, talutup, dikena kulang, dala endu dili den abenal mapamalin endu kakulangan endu masalin, taman sa kawalisan nu Allah su

Lupa endu su entayn i napadalem lun. Mana kinadtalu nu Allah:

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ [الحجر: ٩]

«saben-sabenal a sekami na initulun nami su Qur'an, na saben-sabenal a sekami na tiyakapan nami bun» [Al-Hijr: 9].

2- Su mga Rafidha na ya nilan pedtalun na: saben-sabenal a su mga tagapda nu Rasulullah tabiya kanu ped na nameliyu silan kanu agama kanu uliyan nu kinapatay nu Rasulullah, endu namembalingan silan kanu andangan nilan a kapedsakutu, endu pinagakalan nilan su salig endu su agama, labi-labi den su tlu ka-taw a mga Khalifa: su Al-Siddiq (Abu Bakr) endu su Al-Faruq (Omar) endu su Zunnurayn (Othman). Tembu bantu silan ba niya a tlu ka-taw na siya kanu mga Rafidha na silan i pinaka-mailut sa langun na mga taw i kinagkapirin endu kinatadingin endu kinasibay nin.

Sekitanu na ya tanu pedtalun na: saben-sabenal a su mga tagapda nu Rasulullah (salawatan nu Allah sekanin endu sagiyahatran nin) na silan i pinaka-mapiya sa langun nu mga manusiya uliyan nu mga Nabi - su mga salawat u Allah na nanget kanilan langun - endu saben-sabenal a silan na mga matidtu silan langun, dili nilan pandalbuten su Nabi nilan sa edtibaban nilan, kanga-saligan kanu ibagalatilan a mga tudtul.

3- Su mga Rafidha na ya nilan pedtalun na: saben-sabenal a su mga Imam - imam u mga Rafidha - a sapulu endu duwa na dili mangalimban, katawan nilan su gayb, endu katawan nilan su langun u mga ilmu a nakaliyu lu kanu mga malaikat endu mga Nabi endu mga sinugu, endu saben-sabenal a silan na katawan nilan su ilmu kanu nanggula endu su manggula, dili gapagema kanilan su enggaga-isa, endu saben-sabenal a silan na gasabutan nilan su langun u mga basa sa dunya, endu saben-sabenal a su lupa na langun den lekanilan.

Sekitanu na ya tanu pedtalun na: saben-sabenal a silan na mga manusiya, pagidsan nilan bun su salakaw kanilan a mga manusiya, dala embibidayan nilan, aden kanilan i namakatuntay endu namegkakataw endu mga kamal, endu dili tanu ipakleym kanilan su dala nilan kleyma kanu mga ginawa, dikena ka inisapal nilan endu tinemapuwas silan lun¹.



¹ (su inibpaganay ni Nizamuddin Muhammad Al-A'azamie kanu kitab a (su mga Shia endu su Mut'ah), lekatan a ika: 6.

**NGIN I KUKUMAN NA KAPADSUPEGA
KANU MGA AHLUSSUNNAH A MGA MU-
WAHHID (PAPEGKAISA-ISAN NILAN SU
ALLAH) ENDU SU MGA RAFIDHA A MGA
MUSHRIK (MGA SAKUTU KANU ALLAH)?**

Pedtalun ni Sheikh Abdul-Aziz Ibn Baz makipantag kanu kapadsupega kanu mga Ahlussunnah endu su mga Rafidha:

Su kapadsupega kanu mga Rafidha endu su mga Ahlussunnah na dili masulut, kagina su kepit na edsupaka, ka ya kepit u mga Ahlussunnah Wal-Jamaah na kapakaisa-isa kanu Allah, endu kaikhlas kanu simba kanu Allah a suti endu mapulu, endu sabena-sabnal a dala isa bu a pedin bangeriyan, dala malaikat a masupeg kanu Allah, endu dala bun Nabi a sinugu, endu sabensabenal a su Allah a suti endu mapulu na sekanin bu i pakataw kanu gayb, endu ped kanu kepit u mga Ahlussunnah na su kasuwat kanu mga Sahabat - nasuwatan silan nu Allah - sa langun nilan, endu su

kapangeni kanu Allah sa kasuwatan nin silan, endu su kapangimbenal sa silan i pinaka-mapiya kanu langun nu binaluy nu Allah uliyan nu mga Nabi, endu ya pinaka-mapiya kanilan na su Abu Bakr As-Siddiq, tupan ka su Omar, tupan ka su Othman, tupan ka su Ali, nasuwatan silan langun nu Allah, su mga Rafidha menem na supak silan kanu entu, na dili man masulut i kapadtimuwa kanilan duwa (su duwa ba niya a lumpukan), kagina u dili masulut su kapadtimuwa kanu mga Yahudi endu su mga Kristiyan endu su bamedsimba sa barahala endu su mga Ahlussunnah, na maytu bun a dili masulut su kapadsupega kanu mga Rafidha endu su mga Ahlussunnah, sabap kanu kinadsupaka nu kepit a inipayag tanu¹.

Endu ya pedtalun ni Doctor. Naser Al-Qifarie siya kanu kitabin a (su bitiyala makipantag kanu kapadsupega) a sekanin i ika pitu a bitiyala, pidtalu nin lu ba, tiyakapan sekanin nu Allah: panun i kasulut a kapadsupega (kanu mga Ahlussunnah) endu su mga taw a banila-tilan nilan su Kitab u Allah (Qur'an) endu bagusayan nilan sa dikena nin ma'ana, endu ya nilan tindeg na aden pedtulun a mga kitab a ebpun kanu Allah siya kanu mga Imamilan uliyan nu Qur'an a talagunay,

¹ Al-Mujahid Magazine - paganayan a lagun - bilangan nin 10 ulan-ulan na Safar 1410H - mga sumpata mga idsa a tinimu endu mga kadtalu a embalang-balang, ika lima ka-bad.

endu ya nilan kailay kanu ka-imam na kanabi-nabi, endu su mga Imam siya sa lekanilan na mana bun mga Nabi atawaka mas-mapiya pan, endu bagusayan nilan su simba kanu Allah sa dikena nin tidtu a ma'ana, endu ya nilan tindeg na ya kun simba na su kapalitiyaya kanu mga Imam, endu ya kun sakutu kanu Allah na su kapalitiyaya kanu salakaw kanilan, endu pegkapiren nilan su pinaka mga mapiya kanu mga tagapda nu Rasulullah (salawatan nu Allah sekanin endu sagiyahatran nin), endu ipegkukumilan i nameliyu ebpun kanu agama su langun nu mga Sahabat ya bu tabiya na tlu kataw atawaka pat kataw atawaka pitu kataw, embidabida su mga tudtul nilan, endu pakalebu silan kanu lumpukan nu mga Muslim siya kanu mga kepitilan makipantag kanu ka-imam endu dili kalimban u mga Imam endu At-Taqiyyah, endu pedtalun nilan i pamakambalingan su namamatay endu nalangiyap su ika-sapulu endu duwa a Imamilan endu pakabusayang kanu Allah su dili nin katawan¹.



¹ (su bitiyala makipantag kanu kapadsupega) kani Doctor. Naser Al-Qifarie, tiyakapan sekanin nu Allah, endu panggunan nin kanu mga Muslim su inisulatin (2/302).

NGIN I KADTALU NU MGA IMAM U NANGA-UNA ENDU NANGAWLI A MGA TAW MAKIPANTAG KANU MGA RAFIDHA?

Pidtalun ni Sheikhul-Islam Ibn Taymiah - ikalimu sekanin nu Allah sa kalimu a mawlad: endu sabensabenal a naupakat su namegkakataw sa ula-ula na kabagalat kanu Hadith endu kabanudtul lun endu su naukitan nin a taw (su nanudtul lun) sa sabensabenal a su mga Rafidha na silan i pinaka-malbut kanu langun nu mga lumpukan, endu su kalbutan nilan na andang den, tembu bantu su mga Imam siya sa Islam na katawan nilan i kinabida nilan siya sa kadakel na kandalbut.

Pidtalun ni Ash-hub Ibn Abdul-Aziz: inidsan su Malik makipantag kanu mga Rafidha, na ya nin pidtalun na: di ka silan ipembityalay, endu da ka manudtul sa makabpun kanilan, ka silan na bamendalbut. Endu pidtalun ni Malik: su taw a banudi-sudiyon nin su mga tagapda nu Rasulullah na dala ingala nilan, atawaka tigin: dala umun nilan siya kanu Islam.

Endu pidtalu ni Ibn Kathir siya kanu kinadtalu nin na Allah a suti:

﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكْعًا سَجَدًا يَبْتَغُونَ فَضْلًا مِنَ اللَّهِ وَرِضْوَانًا سِيمَاهُمْ فِي وُجُوهِهِمْ مِنْ أَثَرِ السُّجُودِ ذَلِكَ مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطْأَهُ فَآزَرَهُ فَاسْتَغْلَظَ فَاسْتَوَىٰ عَلَىٰ سُوقِهِ يُعْجِبُ الزُّرَّاعَ لِيغِيظَ بِهِمُ الْكُفَّارَ وَعَدَّ اللَّهُ الَّذِينَ ءَامَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا﴾ [الفَتْح: ٢٩]

«su Muhammad na sinugu nu Allah, endu su mga tagapda nin na mangategas kanu mga kapir, a mangalimu kanu mga pageltan nilan, gailay ngka silan a bamruku a bamedsugiyud, pebpapangilayn nilan i kalbihan ganat kanu Allah endu kasuwatin kanilan, su papata/tanda kanilan na siya kanu mga benengilan a padsa nu kapedsugiyud, entu ba i upaman nilan siya kanu Tawrat, ya nilan menem upaman siya kanu Injeel na mana pamumulan a pinagemaw nin su tu nin, na pinadtimamel nin intu ba, na migkapetes, na namayandeg kanu lawasin, penggaypen nin su mga talimumulan, ka enggu nin makapapangaliputeng sabap kanilan su mga kapir» [Al-Fath: 29]

Pidtalu nin: na kinandut u Imam Malik ebpun kanu niya ba a Ayatan siya kanu isa a napanudtul ganat sa

lekanin i kapir su mga Rafidha a gabensiyan nilan su mga Sahabat (nasuwatan silan nu Allah), ya nin pidtalu na: kagina silan na bangaliputengan nilan silan, na entayn i mangaliputeng kanu mga Sahabat na sekanin na kapir, sabap kanu niya ba a Ayatan.

Pidtalu ni Al-Qurtobie: saben-sabenal a migkapiyapiya i kinadtalu nu Malik, endu nakasugat sekanin kanu usayan nin, na entayn i edsudi sa saka-taw bu kanilan, atawaka panila-tilan nin su tu dtulin a Hadith, na saben-sabenal a inindalwana nin su Allah a pedtiyagal kanu langun nu inaden, endu binaluba nin su mga pangitaban nu mga Muslim¹.

Endu pidtalu ni Abu Hatim: pinanudtulan kami ni Harmalah, sa ya nin pidtalu: nakineg ku su Shafie a pedtalun nin: dala nailay ku a isa bu a tap i kabudtudin a makalawan pan kanu mga Rafidha².

Endu pidtalu ni Muammil Ibn Uhab: nakineg ku si Yazid Ibn Haron a pedtalun nin: ipedsulat su Hadith a makaganat kanu langun nu aden Bid'ah nin amengka dikena nin ibangenggat su Bid'ah nin, ya bu tabiya na su mga Rafidha, kagina silan na bamendalbut³.

¹ (su mga unayan na ukit-ukit u mga Shia Imamiyyah Ithnay-Ashariyyah, doctor. Naser Al-Qifarie (3/1250).

² (su mga adaban nu Shafie endu su mga katinggiyan nin) kani Ibn Abi Hatim Al-Razie, lekatan a ika: 144, endu (su mga katinggiyan nu Shafie) kani Bayhaqie (1/468).

³ (Minhaj As-Sunnah) kani Ibn Taymiah (1/158).

Endu pidtalu ni Muhammad Ibn Said Al-Asbahanie: nakineg ku si Shareek a pedtalun nin: edtanggit ka su ilmu a makaganat kanu uman i mabalak ngka, ya bu tabiya na su mga Rafidha, kagina bangumbal-umbal silan sa kabudtudanan a Hadith, endu pembaluyin nilan ba intu a agama¹. Si Shareek na sekanin si Shareek Ibn Abdillah, bangukum siya sa Koofah.

Endu pidtalu ni Muawiah: nakineg ku si A'amash a pedtalun nin: nagos ku su mga taw a dala ipembedtu kanilan ya tabiya na mga malbut². Ya nin bantu pedtalun na su mga tagapda ni Al-Mugeerah Ibn Said a Rafidhie a tap i kalbutin, maytu ba i kinapapata lun ni Al-Zahabie³.

Ya pidtalu ni Sheikul-Islam sa kinatambilin kanu kadtalu nu mga Imam u nanga-una a taw: makipantag kanu mga Rafidha na ya kaasalan nu Bid'ah nilan na ebpun kanu kamunapik endu kapegkasibay sa agama endu kapedtibaba, madakel su kandalbut siya sa lékanilan, uway na pegkumpulmiyan nilan ba intu, ka ya nilan pedtalun na: su agama nami na At-Taqiyyah, a sekanin su kabales u dila nu isa kanilan sa kadtalu a makabida kanu nganin a napalem kanu pamusungan

¹ (Minhaj As-Sunnah) kani Ibn Taymiah (1/158).

² (Minhaj As-Sunnah) kani Ibn Taymiah (1/158).

³ (Minhaj As-Sunnah) kani Ibn Taymiah (1/59-60).

nin, na namba i kalbutan endu kamunapik, na ya nilan upaman na mana su nadталu: inibalantay nin sa laki su sakit, bali mibpapalanat lemiyu¹.

Pidталu ni Abdullah Ibn Ahmad Ibn Hambal: inidsan ku si ama makipantag kanu mga Rafidha, na ya nin pidталu na: silan su bamulas atawaka banila-tila kanu Abu Bakr endu su Omar. Endu naidsan su Imam Ahmad makipantag kanu Abu Bakr endu su Omar, na ya nin pidталu na: ipangeni-ngeni ngka silan duwa sa ikalimu nu Allah silan, endu tapuwas ka kanu entayn i mabensi kanilan duwa².

Napanudtuli Al-Khallal ganat kani Abu Bakr Al-Marwazie, pidталu nin: inidsan ku si Abu Abdillah makipantag kanu entayn i manila-tila kanu Abu Bakr endu su Omar endu su Aisha, na ya nin pidталu na: dili ku gailay i naludep sekanin siya kanu Islam³.

Endu napanudtuli Al-Khallal, pidталu nin: pinanudtulan aku ni Harb Ibn Ismael Al-Karmanie, pidталu nin: inidsebung kami ni Musa Ibn Haron Ibn Ziyad, pidталu nin: nakineg ku si Al-Faryabie sa kabagidsa na mama

¹ (Minhaj As-Sunnah) kani Ibn Taymiah (1/68).

² (su mga bityala endu mga sulat a napanudtul ganat kani Imam Ahmad Ibn Hambal) kani Abdul-Ilah Ibn Sulaiman Al-Ahmadie (2/357).

³ (As-Sunnah) kani Al-Khallal (3/493). Niya na matakapala den a kadtalu ganat kanu Imam Ahmad sa Kapir su mga Rafidha.

lun makipantag kanu taw a nanila-tila kanu Abu Bakr, ya nin pidtalu na: kapir sekanin, pidtalu nu mama: ngintu gadsambayanan sekanin? Tigi Al-Faryabie: dili¹.

Pidtalu ni ibn Hazm makipantag kanu mga Rafidha siya kanu kinandalwana nin kanu mga Kristiyan, kanu entu ba na pidtapikan nilan sekanin sa mga kitab u mga Rafidha, ka enggu nilan sekanin galwanan: saben-sabenal a su mga Rafidha na dikena silan mga Muslim, endu dili mabaluy su kadtalu nilan a paninindegan kanu agama, ka silan na lumpukan bu a mimbuwat su paganayan nin kanu uliyan u kinapatay nu Nabi (salawatan nu Allah sekanin endu sagiyahatran nin) sa naka duwa-pulu endu lima lagun, sa ya nin punan-punan na kinatalima na entayn i tinadingu Allah kanu Da'awah nu taw a timipu kanu Islam, niya ba a lumpukan na ya nin bagukitan na ukit u mga Yahudi endu mga Kristiyan siya sa kapapendalbut endu kakapir².

Endu pidtalu ni Abu Zur'ah Ar-Razie: amengka mailay ngka su isa a mama a panila-tilan nin su isa kanu mga tagapda nu Rasulullah (salawatan nu Allah sekanin endu sagiyahatran nin) na sabuti ka i saben-sabenal intu ba a mama na zindeeq (munapik).

¹ (As-Sunnah) kani Al-Khallal (3/499).

² (Al-Fasl Fil-Milal Wan-Nihal) kani Ibn Hazm (2/78).

Endu naidsan su lumpukan a sinaligan sa kabangifta siya sa Saudi sa idsa a ya nin uni na su bagidsa kun bantu endu su lumpukan a mga tagapda nin siya sa dulunan a tampal sa ilud na masiken silan sa Iraq Center, na aden lu ba lumpukan a ya nilan bagunutan na ukit-ukit u mga Ja'afariyyah, na su ped kanilan na dala kan kanu pinanumbali nu entu ba a mga taw, su ped kanilan menem na kineman, na ya nami pedtalun na: ngintu gahalal sa lekami su kakan nami lu ba, a katawan bun i silan na bangeni-ngeniyan nilan su Ali endu su Hasan endu su Husayn endu su ped pan a mga mapulu nilan siya kanu kutika a kasengetan endu kaluwagan?

Na sinemumpat su lumpukan a sinaligan sa kaban-gifta a ya nin uluwan na si Sheikh Abdul-Aziz Ibn Baz, endu si Sheikh Abdulrazzaq Afifie, endu si Sheikh Abdullah Ibn Gudayyan, endu si Sheikh Abdullah Ibn Qaod, balasan silan langun nu Allah:

Su sumpat kanu idsa: su langun nu pugi na kanu Allah bu, endu su salawat endu su sagiyahatra na nanget kanu sinugu nin endu su tagagesin endu su mga tagapda nin, kagina ka maytu na uliyan untu na:

Amengka ya kaaden u ganggula i maytu ba sa linabita minidsa sa su entu ba a lumpukan a mga tagapda nin a ped kanu mga Ja'afariyyah i bangeni-ngeniyan nilan su

Ali endu su Hasan endu su Husayn endu su ped pan a mga mapulu nilan na silan bantu na mga Mushrik (bali-sakutu) nakaliyu silan kanu agama Islam - lemindung tanu kanu Allah - dili gahalal su kakan kanu mga panunumbalin nilan kagina entu ba na Maytah (minatay) apiya pan linabitan lun su ingala nu Allah¹.

Endu naidsan si Sheikh Abdullah Ibn Abdirrahman Al-Jibreen sa idsa a ya nin uni na: Sheikh aden lu sa dalpa nami a mama a Rafidhie a ya nin galbeka na pasusumbali, na papendalpan u mga Ahlussunnah sekanin ka enggu nin gapanumbali su panunumbalin nilan, maytu bun a aden lu ba pegkanaan a ipenduluna nin intu ba a mama a Rafidhie endu su salakaw lun a ped kanu mga Rafidha a bamenggalbek sa maytu bun ba a pantiyalian. na ngin i kukuman u kanduluna sa entu ba a Rafidhie endu su mga pagidsan nin? endu ngin i kukuman u masumbali nin? Ngintu su masumbali nin na Halal atawaka Haram? Iftay kami nu, balasan kanu nu Allah, su Allah i pedtawpik.

Wa alaykumussalam wa rahmatullahi wa barakatuhu, kagina ka maytu na uliyan untu na: dili gahalal su panunumbalin u Rafidhie, endu dili bun gahalal su kakan lun, kagina su mga Rafidha na ya katatapan

¹ (mga Ifta nu lumpukan a sinaligan sa kabangifta) ika-duwa bad a kitab, lekatan a ika: 264.

kanilan na mga bali-sakutu, kagina bangeni-ngeniyen nilan su Ali Ibn Abi Talib sa tatap siya kanu kutika a kasengetan endu kaluwagan, apiya siya sa kabagukup sa Arafat endu kapedtawap endu kapedsa'ayi, endu bangeni-ngeniyen nilan su mga wata nin endu su mga Imamilan, mana bun su nangakineg nami sa nakapila-pila den, na namba na pinaka-masla a sakutu endu kaliyu kanu Islam, patut i kabunu kanilan sabap samba.

Maytu bun a pedsusubla silan sa kapapedsipatilan kanu Ali, endu papedsipaten nilan sekanin sa sipat a dili makadayt ya tabiya siya kanu Allah, mana bun su kinakineg nami kanilan siya sa Arafat, na silan na sabap sa entu ba na namakaliyu silan kanu agama, kagina binaluy nilan sekanin (si Ali) a pedtiyagal endu bamaluy, endu pegkiyug-kiyug kanu mga kaaden, endu gatawan nin su gayb, endu gagkibilan nin su kagkayd endu kanggay sa guna, endu su makalagid pan lu.

Maytu bun a banila-tilan nilan su Qur'an a talagunay, endu ya nilan tindeg na su mga Sahabat kun na pinasibay nilan (su Qur'an) endu madakel a enggagaisa i ini-awa nilan lun a makipantag kanu Ahlul-Bayat (mga pamilya nu Rasulullah) endu su mga kuntela nilan, (sabap sa entu ba) na dili nilan bagunutan (su Qur'an) endu dili nilan ipembilang sa dalil (tindeg).

Maytu bun a banila-tilan nilan su mga masla a Sahabat

mana upama nu Al-Khulafa (mga kamal kanu uliyan u Nabi) a tlu ka-taw, endu su nasama kanu sapulu kataw (a ginaranti nu Nabi i pakasulga silan, ya ika sapulu na su pat ka-taw a Al-Khulafa), endu su mga ina nu mga Mu'min (su mga kaluma nu Nabi), endu su mga badtug kanu mga Sahabat mana upama nu Anas endu su Jabir endu su Abu Hurayrah endu su mamakalagid kanilan, ka dili nilan pedtaliman su mga Hadithilan, Kagina silan bantu na mga kapir [siya kanu tindegilan] endu dili nilan ipenggulalan su mga Hadith u Sahihayn (Sahih Al-Bukharie endu Sahih Muslim) ya tabiya na su nakabpun kanu mga Ahlul-Bayt, endu pegkapetan nilan su mga Hadith a kalbutan atawaka (mga Hadith a) dala lun i dalil (tindeg) kanu nganin a bamedtalun nilan, ugayd na matag maytu na pemunapik silan, ka ya nilan pedtalun kanu mga dila nilan na su nganin a dikena gatagu kanu mga pamusunga nilan, endu ibagema nilan siya kanu mga ginawa nilan su nganin a dili nilan ipebpayag sa leka, endu ya nilan pedtalun na: entayn i dala Taqiyyah nin na dala agama nin. (sabap lu) na dili gatalima su kleymilan sa kadsuled endu kalilini (nilan sa lekitanu) siya sa agama.....taman den sa kapupusan nin, ka su kamunapik na (ped kanu) kepitilan, kumpenen nu Allah su kawagan nilan, endu salawatan nu Allah su Muhammad endu su mga tagagesin endu su mga tagapda nin, endu sagiyahatran nin (silan).¹

¹ niya ba a Fatwa (sumpat kanu idsa) na nakasungu ganat kani =



-
- = Sheikh (Abdullah Ibn Jibreen) kanu uliyan u kina-idsa sa lekanin makipantag kanu kukuman u kanduluna sa mga Rafidha siya kanu lagun a ika 1414H, endu galiniyan ku i kalinawagan ku i makipantag kanu (bitiyala a) pebpapaluman i (kapigkaking lun) sa su Sheikh Abdullah Ibn Jibreen kun na sekanin bu i napaglin a kinmapir kanu mga Rafidha, na (sabutan i) ya tidtu (bantang) na su mga Imam iganat kanu mga Salaf (nanga-una) taman kanu Khalaf (nangawli) na pegkapiren nilan su niya ba lumpukan, ya nin sabap intu na nakatindog den kanilan su Hujjah (nauma silan u agama Islam endu gasulut i kasabutilan lun) endu dala makadawa nilan sa nagiyahil silan lun (dala nilan kasabuti).

SU KALIMPUPUSAN

Uliyan untu suled ku a Muslim na di kalu-kalu ayunan aku ngka den sa entayn i taw a magagama kanu niya a agama a binasa na dikena sekanin ped kanu mga Muslim sa apiya pan enggungalan sekanin sa Muslim, kagina ka maytu na ngin i patut salka (a enggulan ngka) oh seka nan a Muslim a papegka-isa-isa (kanu Allah) makipantag kanu mga Rafidha, labi-labi den sa silan na baguyag-uyag silan siya kanu pageltan nu mga Muslim, endu ibluyudilan su mga ginawa nilan kanu mga Muslim?

Saben-sabenal a ya patut sa leka a (enggulan ngka) na su kadsanggila ngka kanilan, endu dili ngka kanduluna kanilan, endu su kapadsanggila ngka (kanu mga taw) kanu kepitilan a maledsik a pimbalay sa kagkuntela kanu langun u papegka-isa-isa (kanu Allah) a nangimbenal kanu Allah sa sekanin i pedtiyagal, endu (nangimbenal) kanu Islam sa sekanin i agama, endu (nangimbéna) kanu Muhammad sa sekanin na Nabi endu sinugu.

Pidtalun ni Sheikhul-Islam Ibn Taymiah: makipantag

menem kanu Rafidhie (na ya nin ula-ula) na dala den edtagapdan nin/induluna nin a isa bu ya tabiya na usalen nin lun su kamunapik, kagina su agama nin a napadalem siya kanu pamusungan nin na agama a binasa, gadtanggitin sekanin sa kandalbut endu kadulat endu kaakal kanu mga taw endu kagkahanda sa malat kanilan, ka sekanin na dili nin silan ipedalipenda peminasa, endu dala pedtagaken nin a mawag a gagaga nin (penggalbek) ya tabiya na ipakaydin kanilan, endu sekanin na kabensiyan nu entayn i dili lun mataw, ka u dili nin katawan i Rafidhie sekanin na gapayag bun siya kanu pamenenganin su papata nu kamunapik, endu siya kanu saleg u kadtalu nin.

Saben-sabenal a silan na ibagema nilan sa lekitanu su kapegkuntela (nilan) endu su kapegkabensi (nilan), gelagelan silan nu Allah ka panun basi antu i kapegkasaliyat kanilan, apiya pan maytu na gatun tanu su gangaakalan kanilan a ped bun kanu gangadsalidan kanu mga Ahlussunnah a ipendalmugaya nilan silan (a mga Rafidha) siya kanu uyag-uyagilan, endu pedsaligan nilan silan, na niya ba na langunin na ya nin sabap na kinataligkud kanu agama nu Allah, endu (kinataligkud) kanu kasabut kanu mga kukuman a pedsugunin su Muslim sa kanggulalan kanu kepit (makipantag) kanu kadtgages/kadtampil kanu langun u Muslim a papegka-isa-isa (kanu Allah), endu su katapuwat kanu langun u Kafir atawaka Mushrik.

Na sabap siya na natawan tanu i patut sa lekitanu (a enggulan tanu) sekitanu a mga Muslim, na ngintu aden pedtalima?

Pangenin tanu kanu Allah i idsabekin su agama nin, endu ipulu nin su kadtalu nin (pangitabanin), endu padtadayn nin atawaka diyan-diyangen nin su mga Rafidha endu su entayn i (taw a) limumpuk kanilan, endu baluyin nin silan a Ganimah kanu mga Muslim, endu salawatan nu Allah su Nabi tanu a Muhammad endu su mga tagagésin endu su mga tagapda nin, endu sagiyahatran nin (silan).

Wassalamu Alaykum warahmatullahi wabarakatuhu.

**endu inisulat i niya nu Faqir (Miskin) kanu
kaampun nu pedtiyagal sa lekanin**

Si Abdullah Ibn Muhammad As-Salafie, ampunen nu Allah sa lekanin endu kanu duwa a lukesin endu kanu mga Muslim (su mga dusa nilan)



**SU MGA MARA-JI' (MGA KITAB)
A IBAGUNGAYA NAMII
(PAMATIYAN ENDU USALEN) SA
KAPENDALWANA SA MGA RAFIDHA**

- 1- su mga Fatawa (mga sawal sa idsa) ni Sheikul-Islam Ibn Taymiah.
- 2- Minhaj As-Sunnah, kani Sheikul-Islam Ibn Taymiah.
- 3- su mga agama endu su mga ukit-ukit, kani As-Shahrastanie.
- 4- su embibidayan u mga lumpukan, kani Al-Bagdadie.
- 5- su mga kadtalu nu mga Al-Islamiyyeen (mga taw a ibluyudilan su mga ginawa nilan sa mga Muslim silan), kani Ash-Arie.

ped kanu mga kitab u mga Ulama sa katitimpunan saguna:

- 1- su langun u mga kitabi Sheikh Ihsan Ilahie Zaheer.
- 2- (su bitiyala makipantag kanu kapadsupega [kanu mga Rafidha endu su mga Ahlussunnah], kani Sheikh Doc. Naser Al-Qifarie.

- 3- (su unayan u ukit-ukit u mga Shia Alithnay-Ashariyyah), kani Sheikh Doc. Naser Al-Qifarie.
- 4- su langun u mga kitabi Sheikh Muhammad Malullah.
- 5- (Bazlulmajhood [kitab makipantag kanu kinalagid u mga Rafidha kanu mga Yahudi]) kani Abdullah Al-Bajalie.
- 6- (enggu tanu dili maakal) kani Abdullah Al-Mawsilie.
- 7- (su mga Shia Alithnay-Ashariyyah endu su kapegkapirilan kanu langun u mga Muslim) Abdullah As-Salafie.
- 8- (entayn i nakabunu kanu Husayn?) kani Abdullah Ibn Abdil-Aziz.
- 9- (Al-Burhan [kitab makipantag kanu kinapalipuwasa kanu Abu Hurayrah ebun kanu kabudtudana a inidtetebu lun]) kani Abdullah An-Naser.
- 10- (su kadsabek kanu mga Sahabat endu su mga tagages u [Nabi], kani Doctor Ebrahim Ar-Ruhaylie.
- 11- (su kapayag kanu nakadsalat a si Muhammad At-Teejanie) kani Sheikh Othman Al-Khamis.
- 12- (dikena ka natading ka [kitab makipantag kanu kapambalingan kanu mga kadtalu a baluba ni At-Teejanie]) kani Sheikh Khalid Al-Asqalanie.
- 13- (sa tagapda su Alithnay-Ashariyyah siya kanu mga unayan endu su mga sapak-sapak) kani Doctor Ali As-Saloos.

14- (su kapenas kanu kalibutengan endu su kapa-ingat kanu pedtulug kanu kadilikaduwan u mga Shia kanu mga Muslim endu su Islam) kani Sheikh Sulaiman Al-Jabhan, ikalimu sekaninu Allah.

Endu su salakaw pan siya a madakel gayd, endu niya ba na makempet bu (i kinalabit lun) dikena ya nin ma'ana i niya bu i mga kitab a pantag sa nan.



MGA WEBSITE A IMPORTANTI a ibagungaya nami i (ludepan endu pamatiyan endu usalen) sa kapendalwana sa mga Rafidha

http://www.dd-sunnah.net	Shabakatu Ad-difa Anissunnah
http://www.fnoor.com	Mawqi-u Faisal Noor
http://www.albrhan.com	Mawqi-ulburhan
http://www.wylsh.com	Mawqi-u Muhtadoon
http://www.khomainy.com	Haqeeqatul-Khumaynie
http://www.dhr12.com	Daleelu Haqa-iqir-Rafidha
http://www.albainah.net	Mawqi-ulbayyinah
http://www.ansar.org	Mawqi-u Ansaril-Husayn
http://www.almanhaj.com	Mawqi-ulmanhaj
http://www.isl.org.uk	Rabitatu Ahlissunnah Fi Iran
http://www.al-mhdi.com	Mawqi-ul-Imam Al-Mahdie



SU TIMELADAN U MGA UNAYAN U BITYALA

SU UNAYAN U BITIYALA	SU LEKATAN
SU LAPAL NA KINA-ADU NI: SHEIKH ABDUL-AZIZ IBN AB-DILLAH IBN BAZ.	5
SU PAGANAYAN	7
KANU I KINAGEMAW NU LUMPUKAN U MGA RAFIDHA (SHIA)?	11
NGINTU KA NABEDTUWAN SU MGA SHIA SA RAFIDHA (DILI MAMEDTALIMA)?	15
PILA KA-EMBALANGAN SU MGA LUMPUKAN U MGA RAFIDHA?	17
NGIN I KEPIT U MGA RAFIDHA MAKIPANTAG KANU MGA SIPAT U ALLAH?.	19
NGIN I EDTALUN BA NIYA A AQIDATUL-BADA (KEPIT MAKIPANTAG SA KAPEGKAPAYAG) A BANGIM-BENALEN NU MGA RAFIDHA?.	23
NGIN I KEPIT U MGA RAFIDHA MAKIPANTAG KANU QUR'AN A TALAGUNAY A NIYA BA SA PAMAGELTAN TANU AH A INIBPASADU ALLAH I TIYAKAPAN NIN?	27
SU SURAH AL-WILAYAH (KADTAGAGES/KADTAMPIL) A BANININDEGAN (NILAN).	33

SU UNAYAN U BITIYALA

SU LEKATAN

SU LAWH (SULAT A INI-WAHI) KANI FATIMA A BANININDE- GAN (NILAN).	39
NGIN I KEPIT U MGA RAFIDHA MAKIPANTAG KANU KA- IMAM?	45
NGIN I KEPIT U MGA RAFIDHA MAKIPANTAG KANU MGA IMAM?	49
NGIN I EDTALUN A KEPIT MAKIPANTAG KANU RAJ'AH (KAPEMBALINGAN) A BANGIMBENALEN NU MGA RA- FIDHA?	63
NGIN I KEPIT U MGA RAFIDHA MAKIPANTAG KANU MGA TAGAPDA NU RASULULLAH (SALAWATAN SEKANIN NU ALLAH ENDU SAGIYAHATRAN NIN)?	67
NGIN I KEPIT U MGA RAFIDHA KANU MGA AHLUSSUNNAH?	77
NGIN I EDTALUN A KEPIT MAKIPANTAG SA AT-TA- QIYYAH LU KANU MGA RAFIDHA?	83
NGIN I PINDADALAGIDAN NU MGA YAHUDI ENDU SU MGA RAFIDHA?	87
NGIN I KEPIT U MGA RAFIDHA MAKIPANTAG KANU (DAL- PA) A NAJAF ENDU KARBALA? ENDU NGIN I KALBIHAN NU KAMBISITA LUN LU SA LEKANILAN?	93
NGIN I KEPIT U MGA RAFIDHA MAKIPANTAG KANU GAY NA ASHURA? ENDU NGIN I KALBIHAN NIN LU SA LEKANILAN?	99
NGIN I KEPIT MAKIPANTAG KANU BUDTA A BANGIMBE- NALEN NU MGA RAFIDHA?	103
NGIN I KEPIT U MGA RAFIDHA MAKIPANTAG KANU MUT'AH, ENDU NGIN I KALBIHAN NIN LU SA LEKANILAN?	107

SU UNAYAN U BITIYALA

SU LEKATAN

NGIN I KEPIT U MGA RAFIDHA MAKIPANTAG KANU BAY'AH (KADTEGKESA)	115
NGIN I EDSUPAKAN NU MGA SHIA RAFIDHA ENDU SU MGA AHLUSSUNNAH?	121
NGIN I KUKUMAN NA KAPADSUPEGA KANU MGA AHLUS- SUNNAH A MGA MUWAHHID (PAPEGKAISA-ISAN NILAN SU ALLAH) ENDU SU MGA RAFIDHA A MGA MUSHRIK (MGA SAKUTU KANU ALLAH)?	125
NGIN I KADTALU NU MGA IMAM U NANGA-UNA ENDU NANGAWLI A MGA TAW MAKIPANTAG KANU MGA RA- FIDHA?	129
SU KALIMPUPUSAN	141
SU MGA MARA-JI' (MGA KITAB) A IBAGUNGAYA NAMII (PA- MATIYAN ENDU USALEN) SA KAPENDALWANA SA MGA RAFIDHA	145
MGA WEBSITE A IMPORTANTI	149
SU TIMELADAN U MGA UNAYAN U BITIYALA	151

